

உந்துருளிகளில்
ஒளிவிளக்கைப்
பொருத்துங்கள்
விபத்திலிருந்தும்
தண்டத்திலிருந்தும்
தப்பிக் கொள்ளுங்கள்



கார்த்திகை மாதம் 10ம் திகதி

November 25, 2012

மலைமுரசு®

அறைவு 01 இயம் 18

MALAIMURASU

உள்ளத்தில் உண்மையொளி உண்டாயின் வாக்கிலே ஒளி உண்டாகும்

விலை - 20.00

பக்கங்கள் - 10

பிரதி ஞாயிறு தோறும் திருமலையில் இருந்து வெளியாகும் வார இதழ்



அரசியலமைப்பின் கீழ் அதிகாரப் பரவலாக்கத்துக்குள்ள ஒரே வழி 13ம் திருத்தமும் மாகாண சபையுமே !

பிரித்தானிய பிரதி உயர்ஸ்தானிகரிடம் வலியுறுத்தியுள்ளார்

கிழக்கு மாகாண எதிர்க் கட்சித்தலைவர் தண்டாயுதபாணி

தமிழ்த் தேசியக் கூட்டமைப்பின் கிழக்கு மாகாண சபை அங்கத்தவர்களின் திருமலை மாவட்ட அணியினை 19.11.2012ல் பிரித்தானிய பிரதி உயர்ஸ்தானிகர் திருமலையின் சாயாப்ளா உல்லாச விடுதியில் சந்தித்த போதே

இவ்விடயத்தை எதிர்க்கட்சித் தலைவர் வலியுறுத்தியுள்ளார்.

(7ம் பக்கம் பார்க்க)

உறவினர் எவருமில்லா உடலம்

திருக்கோணமலைப் பொது வைத்திய சாலையில் அடையாளம் காணப்படாத சடலமொன்று உள்ளது தெரிய வந்துள்ளது. கடந்த 16ம் திகதி இரவு திருக்கோணமலைக் கடற்கரையில் நஞ்சுருந்தித் தற்கொலை செய்துள்ள சுமார் 50 வயது மதிக்கத்தக்க ஆண் ஒருவரின் சடலமே உரிமை கோரப்படாமல் இருப்பதாக தகவலறிந்தவர்கள் (7ம் பக்கம் பார்க்க)

இராவணனின் சுரங்கப் பாதை வெறஸ்வ-வெஸ்வவாயவில் ?

இராவணன் பாவித்திருக்கலாம் என நம்பப்படும் நீண்ட சுரங்கப் பாதையொன்றை உமாஓயாத் திட்டத்தின் பணிகளில் ஈடுபட்ட பொறியியலாளர்கள் கண்டுபிடித்துள்ளதாகச் செய்திகள் வெளியாகியுள்ளன.



ஹெல்ல வெஸ்வவாய வீதியில் 10 ஆம் கட்டைப் பிரதேசத்தில் சாதின்னாகல கந்த ஊடாக உமாஓயா திட்டத்திற்கான ஆய்வுகள் பணிகள் (7ம் பக்கம் பார்க்க)

தீபாவளி தினத்தில் திருமலை இளைஞன்

அகால மரணம் திருக்கோணமலை சல்லிக்கிராமத்தை சேர்ந்த சந்திரலிங்கம் சிவதீஸ் (வயது 26) என்பவர் இந்தோனேசியாவில் கடந்த 13.11.2012 தீபாவளி தினத்தன்று வீதி விபத்து காரணமாக அகாலமாகியுள்ளார். குறித்த நபர் வெளிநாட்டு வேலைவாய்ப்பு விடயமாக இலங்கையிலிருந்து அவுஸ்திரேலியா செல்ல முற்பட்டு இந்தோனேசியாவில் (7ம் பக்கம் பார்க்க)

ஏ மாந்தனார் கள்வர் - காயமுற்றார் பெண்-விழுந்து எழு ம்பினார் கணவர்

கடந்த ஞாயிற்றுக்கிழமை இரவு 7.30 மணியளவில் கல்லூரி வீதியில் நடந்து சென்ற வயோதிப சோடியிடம் தமது வித்தைகையை காட்ட முனைந்த மோட்டார் ஈருளி (7ம் பக்கம் பார்க்க)

முச்சக்கர வண்டியிலிருந்து தூக்கி வீசப்பட்டது பள்ளிக் குழந்தை

முச்சக்கரவண்டிச் சாரதியின் அசண்டையீனம் முன்பள்ளிக் குழந்தையொன்று முச்சக்கரவண்டிச் சாரதியின் அசண்டையீனத்தால் பள்ளியிலிருந்து வீட்டுக்குச் செல்லும் வேளையில் முச்சக்கரவண்டியிலிருந்து தூக்கி எறியப்பட்ட சம்பவம் ஒன்று நடந்தேறியுள்ளது. 21.11.2012 அன்று மதியம் 11.30 (7ம் பக்கம் பார்க்க)

இரவுப் பயணத்தில் ஒளி விளக்கல்லா உந்துருளிகள் குடுக்கப்பட்டன

திருக்கோணமலை நகரில் வீதிக் காவல் துறையினரால் 20.11.2012ல் இரவில் ஒளி விளக்கின்றிப் பயணம் செய்த உந்துருளிகள் தடுத்து வைக்கப்பட்டன. (7ம் பக்கம் பார்க்க)

தேசிய மர நடுகைத் தீனம் - தெயட்ட

செவன பட்டினமும் சூழலும் பிரதேச செயலகத்தினால் ஏற்பாடு செய்யப்பட்ட தெயட்ட செவன தேசிய மரம் நடுகை தினைத்தை 2012.நவம்பர் மாதம் 15ந் திகதி காலை 09.39 சுபவேளையில் பிரதேச செயலாளர் திருமதி. சசிதேவி ஜலதீபன் ஆரம்பித்து வைத்தார். அவரது தலைமையின் கீழ் கன்னியா வெந்நீரூற்று பிரதான வீதியின் இரு மருங்கிலும் மரங்கள் நடுகை செய்யப்பட்டது. இந் நிகழ்வில் கமநல சேவை உதவி ஆணையாளர், கடற்றொழில் நீரியல் வளங்கல் பிரதி (7ம் பக்கம் பார்க்க)

VEAL BUSINESS COLLEGE

Chartered Accountancy

CAB I & II

English Medium

Started on 01/12/2012 @ 9 am

Visit us at 158/16, Sea View Road, Trincomalee. CALL US : 026 222 7622 / 0777 555 738
noolaham.org | aavanaham.org

ஞாயிறு தரிசனம் அலைவரிசையில்

மாலை 6 மணி - இரவு 8.30 மணி சன் கேபிலில் 16வது அலைவரிசை SVC அலைவரிசையில் சட்டலைட் கேபில் விசனில் வணக்கம் தரிசனத்தில்: மலைமுரசு பத்திரிகை ஆசிரியருடனான நேர்காணல் சுரேஸ் முன்பள்ளிக் கலை நிகழ்வுகள் தரிசனத்தின் தீபாவளி சிறப்புச் சுற்றுலா தரிசனத்தின் தீபாவளி இசைச் சங்கமத்தின் தொடர்ச்சி

ஈழநாடு தனது 10ம் ஆண்டு நிறைவை ஓட்டி அகில இலங்கை ரீதியான இலக்கியப் போட்டிக்கான விளம்பரத்தை வெளியிட்டிருந்தது. கவிதை, சிறுகதை, நாவல், நாடகம் எனப் பலவகைப் போட்டிகள். நான் சிறுகதைப் போட்டியில் பங்குபற்ற முடிவெடுத்து கதையும் அனுப்பிவிட்டேன். நாட்கள் கடந்து கொண்டிருந்தன. சிறுகதைப் போட்டிக்கு முதல் பரிசு 500 ரூபா... நாவல் போட்டிக்கு முதல் பரிசு 1000 ரூபா, இரண்டாம் பரிசு 500 ரூபா. "மேகங்கள்" நாவல் இறுதிக் கட்டத்தை நெருங்கியிருந்தது. ஈழநாடு விண்ணப்ப முடிவு திகதிக்கு முன்னர் அதனைப் பிரதி எடுத்து முடிக்க என்னால் முடியுமா? என்று யோசித்தேன். சைவம் தனது மாமாவின் மகளிடம் கொடுத்து அதனைப் பிரதி பண்ணித் தருவதாக கூறினார். நவரத்தினம், தானும் எனக்கு உதவுவதாகக் கூறினார். 1 நிம் தட்டச்சுத் தான் கஸ்டப்பட்டு வாங்கினேன். விலை 5 ரூபா - 500 தாள்கள். எழுதப்பட்ட நாவல் அத்தியாயங்களை நவரத்தினத்திடமும், சைவத்தின் மைத்துனியிடமும் கையளித்தேன். இறுதிப் பகுதியை நான் எழுத முனைந்தேன். ஈழநாடு போட்டி முடிவுத் திகதி நீடிக்கப்பட்டது. 1968 டிசம்பர் 31ம் திகதியென அவ்விதித்தல் தெரிவித்தது. நண்பர்களின் உதவியினால் டிசம்பர் 30ம் திகதி 57 அத்தியாயங்களும் முடிவுறுத்தப்பட்டது. 1968 டிசம்பர் 31ம் திகதி மாலை 5.30 மணி - யாழ் மலேயன் கபே மேல் மாடியில் செ.கணேசலிங்கனின் 'தரையும் தாரகையும்' யோ.பெனடிக்ற் பாலனின் 'சொந்தக்காரன்' நாவல்கள் வெளியீடு, தோழர் மு.கார்த்திகேசன் தலைமை,

டானியல், சில்லையூர் செல்வராசன், கே.தங்கவடிவேல் விமர்சன உரை. நானும் சைவம் நவரத்தினம் ஆகியோரும் யாழ் போவதாக முடிவெடுத்தோம். ஈழநாட்டில் நாவலை ஒப்படைப்பதே யாழ் பயனத்திற்கான முக்கிய காரணம். சுமார் 5.30 மணியளவில் நாவலை ஈழநாட்டுக் காரியாலயத்தில் ஒப்படைத்துவிட்டு மலேயா கபேக்கு வந்தோம். சில்லையூர் நாவல்கள் குறித்து அருமையான விமர்சனம் செய்தார். இன்றும் கூட சில்லையூர் முன்னர் எழுதிய நாவல் பற்றிய விமர்சனக் கட்டுரை விதந்து பேசப்படுகிறது. அவர் பேசும் போது டானியல் எழுதிய 'நெடுந்தாரம்' எனும் குறு நாவல் (இது என்ன பத்திரிகையில் வெளிவந்ததோ தெரியாது) டானியலுக்கும் நாவலுக்கும் நெடுந்தாரம் என்பதை நிரூபித்துள்ளதாக நகைச்சுவையோடு கூறினார். பின்னர் பேசுவந்த டானியல் நான் இப்பொழுது 'பஞ்சமர்' எனும் நாவலை எழுதத் தொடங்கியிருப்பதாக கூறி அதனை சில்லையூர் எப்படிப் பார்க்கப் போகிறாரோ தெரியாது என்று சிரிப்போடு கூறினார். நாவல் ஒன்றை எழுதி ஈழநாட்டில் ஒப்படைத்துவிட்டு வந்த என்னை தோழர் சைவமும் நவரத்தினமும் சிரிப்போடு திரும்பித் திரும்பி பார்த்தபடி இருந்தனர். 19 வயதுக்கார எனது எழுத்து இந்த முதிர் எழுத்தாளர்களோடு ஒப்பிடும் போது எப்படிக்கணிக்கப்படும் என்ற கேள்வி என்னுள் முகையவிழ்ந்தது. 1969 ம் ஆண்டு ஏப்ரல் மாதம் ஈழநாடு இலக்கியப் போட்டி முடிவுகள் வெளிவந்திருந்தன. செங்கை ஆழியனின் கங்குமட்டைக்கும், செம்பியன் செல்வனின் பூவும் கணக்கும் முதல் பரிசு, 2ம், 3ம் பரிசுக்குரியவர்கள் யார் என்பது இப்போது எனக்கு ரூபகத்தில் இல்லை. இருபது எழுத்தாளர்களுக்கு பாராட்டுப்பரிசுகள் கிடைத்திருந்தன. நெல்லை.க.பேரன்,

த.பரமலிங்கம் (தேவி பரமலிங்கம்) தையிட்டி இராசதுரை, ச.ம.அச்சுதன், மு.கனகராசன் ஆகியோரோடு எனக்கும் ஆறுதல் பரிசு. 'வேட்டை' என்னும் எனது கதை எழுதியவர் நந்தினி சேவியர் என அறிவிக்கப்பட்டிருந்தது. நான் நந்தினி சேவியர் ஆகிவிட்டேன். உள்ளூர் மிகுந்த மகிழ்ச்சி. பெயர் பெற்ற பல எழுத்தாளர்களோடு நானும் போட்டியிட்டு ஆறுதல் பரிசை பெற்றுள்ளேன். மகிழ்ச்சி இருக்காதா பின்னே. போட்டி நடுவர்களாக இரசிகமணி கனக செந்திநாதன், இராஜா அரியரத்தினம் போன்றவர்கள். நாவல் போட்டி முடிவுகளை பின்னர் அறிவிப்பதாக தெரிவித்திருந்தார்கள். இரண்டு நாட்கள் கழிந்து ஈழநாட்டிலிருந்து அறிவித்தல் கடிதம் எனக்கு கிடைத்தது. ஈழநாடு ஆசிரியராக இருந்த கே.பி.ஹரன் தன்கைபட கடிதம் எழுதியிருந்தார். (இவர் ஒரு இந்தியர் முன்னர் கொழும்பு வீரகேசரியில் ஆசிரியராக இருந்தவர்) நாவல் போட்டி முடிவுறாத நிலையில் ஈழநாடு பத்திரிகையின் 10ம் ஆண்டு விழா கோலாகலமாக யாழ்ப்பாணத்தில் நடைபெறவிருந்த திகதி அறிவிக்கப் பட்டது. வாராவாரம் சிறுகதைப் போட்டி பரிசுக் கதைகளும் கவிதைகளும், பிரசுரமாகிக் கொண்டிருந்தன. போட்டியில் பரிசு பெற்றவர்களுக்கு ஒரு தேநீர் விருந்துபசாரம், யாழ்ப்பாணத்தில் வெளிவந்த செய்தி பத்திரிக்கைகளில் பிரசுரமாகியிருந்தது. அதற்கு நான் அழைக்கப்படவில்லை. அது பற்றி நான் பெரிது படுத்தவுமில்லை. ஈழநாடு 10ம் ஆண்டு நிறைவு விழாவில் பரிசு பெற்ற சிறுகதைகள் அடங்கிய ஒரு நூலும், நாடக நூலும் வெளியிடப்பட இருந்தது. சிறுகதைத் தொகுதிக்குப் பெயர் 'கங்குமட்டை' அத்தொகுதியில் 6 கதைகள் இடம்பெற்றிருந்தன. ஆறுதல் பரிசு பெற்ற மு.கனக ராசனின் கதையும் அதில் ஒன்று அப்போது தொடங்கிய

விலகல் அல்லது விலக்கல் பின்னர் சந்தர்ப்பங்களில் என் மீது ஆதிக்கம் செலுத்தத் தொடங்கியது. நான் எழுத்துத் துறையில் தீவிரமாக ஈடுபடத் தொடங்கிவிட்டேன். வீரகேசரி எனது கதைகளைப் பிரசுரிக் கத் தொடங்கியது. சுதந்திரன், வீரகேசரி, சிந்தாமணி என வர்த்தகப் பத்திரிக் கைகளில் எழுதத் தொடங்கினேன். ஆயினும் பெரும் எழுத்தாளர்களுடன் எனது தொடர்பு மிக மிக எட்டவாகவே இருந்தது. பயங்கர வாசிப்பு வெறி என்னைப் பற்றிப் பிடிக்கத் தொடங்கிவிட்டது. நூல் நிலையங்களைத் தேடி நடக்கத் தொடங்கினேன். நடை, நடை நடப்பதும், வாசிப்பதும், நண்பர்களோடு விவாதிப்பதும், வாழ்வாகியது. இவ்விடத்தில் 'ஈழநாடு' தினசரி பற்றி சில விடயங்கள் கூறவேண்டும். அப்போது இலங்கையின் தேசிய பத்திரிக்கைகளாக தினகரன், வீரகேசரி இரண்டுமே இருந்தன. குடி நாட்டுச் செய்திகளைப் பிரசுரிப்பதற்காக ஒரு பத்திரிக் கையின் வரவு அவசியமாகப்பட்டது. ஈழகேசரியின் வரவு ஸ்தம்பித்துப் போன பின்னர் (இது தினசரி அல்ல) யாழ்ப்பாணத்தின் செய்திகளுக்கு முக்கியத்துவம் கொடுக்கக் கூடிய ஒரு பத்திரிகை தேவைப்பட்டது. சுதந்திரன் (தமிழரசு), தமிழன் (காங்கிரஸ்), தேசாபிமானி (கொம்யூனிஸ்ட்) பத்திரிகைகள் கட்சிப் பத்திரிகைகளாகவே இருந்தன. இலக்கியத்துக்கு 'சுதந்திரன்' களமமைத்துக் கொடுத்தமை பாராட்டுதற்குரியது. டானியல் டொமினிக் ஜீவா, அகஸ்தியர் போன்ற இடது சாரி எழுத்தாளர்கள் சுதந்திரனில் அறிமுகமாகினார்கள். தினகரன் ஆசிரியராக க.கைலாசபதி இருந்து பல பேருக்கு எழுதக் களம் கொடுத்தார்.

நந்தினி சேவியர்-

(சுந்தர வாரம் வாசிப்போம்)

உடல் தின்ற நம் நிலம் - 6

கா .செந்தூரன்

சென்ற வாரம் அகத்தியர் என்ற மனிதனுக்கும் குமரிக்கும் இருக்கும் தொடர்பையும், அதனூடக குமரிக்கண்ட கால ஈழத் தொடர்பையும் பார்த்தோம். இவ்வாரம் வாருங்கள் அறிவியல் மற்றும் மொழி ரீதியாக ஈழம் உட்பட குமரிக்கண்ட நாடுகளின் தொடர்பை தேடி பயணிப்போம் தமிழ் வரலாற்று ஆய்வாளர்கள் தங்கள் ஆய்வு துளைகளாக பழைய சாசனங்கள், கல் வெட்டுக்கள், இலக்கியங்கள் போன்றவற்றைதான் எடுத்து கொள்கிறார்களே தவிர அறிவியல் அம்சங்கள் மூலமாகவும் ஆயலாம் என்பதை மறந்து விடுகின்றனர். உலகில் உள்ள அனைத்து உயிரினங்களும் தனக்கு தெரிந்தும் தெரியாமலும் தன் முன்னோர்களின் தடையங்களை சுமந்து கொண்டுதான் இருக்கிறன. அப்படித்தான் மனித இனமும் காலம் காலமாக தங்களது இரத்த உறவுகளின் மரபணுக்களை சுமந்து கொண்டு இருக்கிறது. உங்களுக்கு குமரிக்கும் மரபணுக்களுக்கும் என்ன சம்பந்தம் என நினைக்க தோன்றும். ..சம்பந்தம் இருக்கிறது ..அதுதான் "எம் 30" எனப்படும் மரபணு இந்த வகை மரபணுவானது சுமார் 60,000ம் ஆண்டில் இல் இருந்து 70,000 ஆண்டுகள் பழமையானது (குமரிக்கால மரபணு). நாங்கள்தான் இந்த மரபணுக்கு சொந்தக்காரர்கள். இந்த பூரண மரபணு கொண்ட மனிதர்கள்


குமரியின் பாகமாக இருந்த மடகஸ்கார் இந்தியா அவுஸ்திரேலியா (பழம் குடிகள்)ஆகிய பகுதியில் வாழ்ந்து வருவது இதுவரை செய்யப்பட்ட ஆராய்ச்சிகளில் இருந்து தெரிய வருகிறது. (ஆதாரம் - "Michael Wood " என்ற பிரபல பிருத்தானிய மரபணு ஆய்வாளர் BBC தொலைக்காட்சியில் இந்த தகவலை வெளியிட்டார்.) இலங்கையில் "எம் 30" மரபணு



தொடர்பாக எந்த ஆராய்ச்சியும் இது வரை தொடங்கவில்லை. ஆனாலும் புவியியல் ரீதியாக நாம் குமரியின் நடுப்பகுதியில் இருந்த படியால் நிச்சயம் அதன் தாக்கம் நமக்கும் இருக்கும். உங்களுக்கு கேள்வி எழலாம். அவுஸ்திரேலிய பழங்குடியினரும் குமரிவாசிகளா? அவர்கள் தமிழையா (திராவிட மொழியையா) பேசினார்கள் என்று? என்று. சந்தேகமே இல்லை அவர்கள் குமரி வாசிகள்தான் அவர்கள் பேசியது தமிழ் தான். இன்னும் வரை சில தூய தமிழ் சொற்களை கூட பேசிக்கொண்டுதான் இருக்கிறார்கள். முதலில் நாம் தமிழ் நாட்டில் இருந்து தொடங்குவோம். "எம் 30" எனப்படும் மரபணுவின் பூரணத்தன்மை கொண்ட நபர்களை காண்பதற்கான கழகத்தைச் சேர்ந்த

பிச்சப்பன் என்பவர் தமிழ் நாட்டில் உசிலம்பட்டி பகுதியில் கண்டு பிடித்தார். இதில் எ. விருமாண்டி என்ற நபர் உட்பட 13 நபர்கள் "எம் 30" மரபணுவைக் கொண்டுள்ளதை கண்டு பிடித்தார்.. இதே மரபணுக்களை கொண்ட நபர்கள் மடகஸ்கார் நாட்டில் அதிகமாக காணப்படுகின்றனர். அவுஸ்திரேலியாவின் வடமேற்குப் பகுதியில் தற்போதும் வாழும் கிறிஸ்தியா போன்ற ஆதிக்குடிகள் "எம் 30" மரபணுவைக் கொண்டு காணப்படுவது குமரிக்கண்ட வாசிகளின் வழித்தோன்றல் என்பதையும் அவர்களது மொழி, உருவத் தோற்றப்பாடு என்பன தமிழர்கள் என்பதையும் நிரூபிக்கின்றன. அவுஸ்திரேலிய பழங்குடியினரின் தோற்ற அமைப்பு தமிழரின் தோற்ற அமைப்புடன் முழுமையாக ஒத்து போகிறது. அதை விட அவர்களது மொழியிலும் தமிழ் (திராவிட) மொழியின் சாயலும் இலக்கண, ஒலியியல் ஒற்றுமைகள் உள்ளது.

மேலும் அங்குள்ள சில ஆதிக்குடிகளின் சில இனக்குழுமங்களின் பெயர்கள் வியப்புத்தருவதாகவும் மேலும் ஆராயப்பட வேண்டியதாகவும் இருக்கிறது. அவையில் ஒரு குழுவின் பெயர்தான் குவேனி. இது இலங்கையின் இயக்கர் இனப்பெண்ணான (திராவிட பெண்) குவேனியின் பெயரை ஒத்திருக்கின்றது. இவரையே இந்தியாவின் கலிங்கத்திலிருந்து துரத்தப்பட்ட கலிங்கத்து இளவரசனான விஜயன் மணம் முடித்தார் என மகாவம்சம் கூறுகின்றது. மேலும் அவுஸ்திரேலிய ஆதிக்குடிகளின் சில குழுக்களின் பெயர்கள் நகர, நன, நந்தா, நங்கா, நகரியா, நகுரி, நகண்டி, நகம்பா என்று காணப்படுகின்றன. இலங்கையில் கூட நாகர் என்ற பண்டைய தமிழ் இனமும் காணப்படுகிறது. நாக என்ற சொல் இந்தியாவிலும் இலங்கையிலும் நிறைய சந்தர்ப்பங்களில் பாவிக்கப்படுவது நாம் அனைவரும் அறிந்தது. இங்குதான் மொழியியல் அடிப்படையில் குமரிக்கண்ட நாடுகள் தொடர்பு படுவது நமக்கு புரிகிறது. ..அடுத்த வாரம் குமரிக்கண்டத்தின் சில சுவாரசியமான சம்பவங்களுடன் ..இன்னும் நடுவோம்...



கடந்த வாரத் தொடர்ச்சி

நோய்த்தொற்றை ஏற்படுத்தக் கூடிய மூன்றாவது வழியாக ஆண்கள் இருவர் பாலியல் (Men Sex with Men - MSM) உறவுறுதலைக் குறிக்கலாம். இப்பாலியல் உறவில் ஆண்குறியானது சிராய்ப்படையும் போது தொற்றுக்குள்ளாகியுள்ள ஒருவரிலிருந்து மற்றவருக்கும் HIV தொற்றும் வாய்ப்புள்ளது. இவ்வகைப் பாலியல் புணர்ச்சியிலும் ஆணுறையை பாவிப்பதன் ஊடாக நோய்த் தொற்றுக்குள்ளாவதை தவிர்க்க முடியும்.

அடுத்த நோய் தொற்றும் வழியாக ஊசி மூல போதை மருந்துப் பாவனையைக் குறிக்கலாம். இங்கு போதை மருந்துப் பாவனையாளர்கள் ஒரே ஊசியையும் அதன் குழாயையும் பல்வேறுபட்டவர்களுக்குப் பாவிப்பர். அப்போது தொற்றுக்குள்ளான ஒருவரது இரத்தம் அவ்ஊசி முனையில் தேங்கியிருக்குமாயின் அடுத்த சில வினாடிகளுக்குள் மற்றையவர் அதே ஊசியைப் பாவிக்கும் போது நோய்த் தொற்றுக்கு உள்ளாகி விடுவார்.

இவ்வகைத் தொற்றில் கவனிக்க வேண்டிய சில விடயங்கள் உள்ளன. ஏற்கனவே கடந்த வாரம் நாம் பார்த்தது போல HIV வைரசின் வாழ்வுக்கு குடும் ஊட்டச்சத்தும் இன்றியமையாதவை என்றோம். மேலும் அவையிரண்டுமோ அல்லது அவற்றில் ஒன்றோ கிடைக்காத பட்சத்தில் HIV அழிந்து விடும் என்றும் வெற்றுத்தரையில் வைரசல் 3 செக்கன்களுக்கும் மேல் உயிர்வாழ முடியாது என்றும் பார்த்தோம். அப்படியாயின் எவ்வாறு ஊசிமுனையில் வைரசல் வாழ்ந்து தொற்றை ஏற்படுத்தும் என்று கேள்வி வரலாம்.

இங்கு ஊசிமுனையில் தேங்கியிருக்கும் இரத்தமானது HIV வைரசின் வாழ்வுக்குத் தேவையான ஊட்டச்சத்தையும் வெப்பத்தையும் சில நிமிடங்களுக்கு வழங்கக் கூடிய ஆற்றலைக்

கொண்டிருக்கும். எனவே அச்சில நிமிடங்களுக்குள் போதைமருந்துப் பாவனையாளர்களின் அடுத்த நபர் தமது இரத்த நாளங்களுக்குள் அவ்ஊசியைச் செருகி விடுவாராயின் ஊசிமுனையில் எஞ்சிக் கிடக்கும் கொஞ்ச இரத்தத்தில் உயிர்வாழும் வைரசல் உடனடியாக அடுத்தவரின் உடலினுட்புகுந்து தனது வாழ்வையும் பரவலையும் செய்யத் தொடங்கி விடும்.

அதனால்தான் தற்போது வைத்தியசாலைகளில் ஒருதடவை மட்டும் பாவிக்கும் ஊசியும் குழாயும் (Disposable syringe) பாவனைக்குட்படுத்தப்படுகின்றன. மேலும் பாவிக்கும் அனைத்துப் பொருட்களையும் வெந்நீர் அவியலுக்குட்படுத்துதலும் நடைபெறுகின்றது



**தருவிக்கப்பட்ட நோய் எதிர்ப்பும்
பீடனக் குறைவு நோய்
Acquired Immunodeficiency Syndrome**



இறுதியாக நோய்த் தொற்றை ஏற்படுத்தும் வாய்ப்புள்ள நடவடிக்கை யாதெனில் இரத்தப் பரிமாற்றமாகும். இரத்தப் பரிமாற்றம் என்பது (Blood Transfusion) ஒருவரின் இரத்தமானது தேவைப்படும் மற்றைய வருக்காக முன்னையவரிடமிருந்து சேகரிக்கப்பட்டு மற்றையவருக்கு வழங்கப்படும் நடவடிக்கை ஆகும். இங்கு முன்னையவர் நோய்த் தொற்றுக்கு உள்ளாகியிருந்தால் அவரது இரத்தத்தைப் பெற்றுக் கொள்ளும் மற்றைய நபருக்கும் நோய் இலகுவாகப் பாய்ந்து விடும். அதனால்தான் தற்போது அனைத்து வைத்தியசாலைகளிலும் இரத்தத்தைச் சரியாகப் பரிசோதிக்கும் நடவடிக்கைகள் மேற்கொள்ளப்பட்டுள்ளன. இரத்த வழங்குனரதும் இரத்த வாங்குனரினதும் இரத்த மாதிகள் சேகரிக்கப்பட்டு முதலிலேயே தொற்றுள்ளதா எனும் பரீட்சிப்பு நிகழ்ந்து விடும்.

சுமார் 12 வருடங்களுக்கு முன்னர் இலங்கை வைத்தியர் ஒருவர் சிங்கப்பூரில்

வைத்திய சத்திர சிகிச்சையைப் பெற்றுக் கொண்டு நாடு திரும்பிய சில வருடங்களுக்குள் நோய்த் தொற்றுக்கு இலக்கான போதே அவருக்கு சிங்கப்பூரில் நிகழ்ந்த சத்திர சிகிச்சையின் போது வழங்கப்பட்ட இரத்தத்தில் HIV வைரசின் தாக்கமிருந்தது என்பது கண்டறியப்பட்டிருந்தது.

ஆனால் யுத்தக்களங்களில் அல்லது வேறு எங்கையினும் ஆட்கள் மிகக்கூடிய அளவில் காயமடையும் போது இரத்தப் பரிமாற்றம் செய்யும் வேளைகளில் வழங்குனரிடமிருந்து பெறும் இரத்தத்தைப் பரிசோதிப்பதற்கு அவ்விடங்களில் போதுமான வசதிகள் இல்லாமல் இருப்பதுடன் காயமடைந்தவரைக்

காப்பாற்றுவதற்காக உடனடியாக இரத்தத்தை வழங்க வேண்டியிருப்பதால் அச்சந்தர்ப்பங்களில் தொற்று நிகழும் வாய்ப்பை இரத்தப் பரிமாற்றம் ஏற்படுத்தி விடுகின்றது.

எனவே HIV வைரசின் தொற்றானது இக் கட்டுரையில் கூறப்பட்ட ஐந்து பிரதான வழிகளிலேயே நிகழ்கின்றது என்பதைக் கவனிக்க வேண்டும். ஏனெனில் வேறு எவ்வகையிலும் தொற்று ஏற்படும் வாய்ப்புக்கள் மிகக் குறைவாகவே உள்ளன. ஏற்படும் சந்தேகங்கள்

இனி சாதாரணமாக எமக்கு ஏற்படும் சந்தேகங்களைப் பார்க்கலாம். வைரசல் தொற்று ஏற்பட்ட ஒருவரின் இரத்தம் மற்றையவருடைய உடலுக்குள் சென்றால் மட்டுமே மற்றையவரும் தொற்றடைவார் என்பதுடன் தொற்று ஏற்பட்ட பெண்ணுடனான அல்லது ஆணுடனான பாலியல் உறவின் போது தொற்று ஏற்படும் என்பதை தெளிவாகப் புரிந்து கொள்ளுங்கள். ஏனைய எவ்வழிகளிலும் தொற்று

ஏற்படாது என்பதே இதனுடாக உறுதியாகின்றது. ஊட்டச்சத்தும், குடும் இவ்வைரசின் வாழ்விற்குத் தேவையாக இருப்பதால் காற்றில் இவ்வைரசல் வாழ்வதில்லை. அத்துடன் தொற்று ஏற்பட்டவரின் குருதியானது எமது உடலின் வெளிப்புறத் தோலில் படும் போதும் தொற்று ஏற்படுவதில்லை. அதற்கு இரண்டு காரணங்கள் உள்ளன.

முதலாவது குருதி காற்றில் பட்ட சில நிமிடங்களில் உறைந்துவிடும். இதனால் அக்குருதி தனது வெப்பத்தையும், ஊட்டச் சத்தையும் இழக்கும். அவையிரண்டும் இழக்கப்பட்டவுடன் HIV வைரசும் இறந்துவிடும்.

இரண்டாவது மனிதத் தோலானது இயற்கையாகவே உடலின் அரணாகத் தொழிற்படுகின்றது. எனவே குருதி தோலில் பட்டவுடன் அதனை மனிதத் தோல் உறிஞ்சுவதில்லை. எனவே தொற்று ஏற்படும் வாய்ப்புக்கள் காணப்படுவதில்லை.

இங்கு கவனிக்க வேண்டிய விடயமொன்று உண்டு. தோலில் காயமொன்றுள்ளபோது அங்கு தோல் பிளந்து தசைக்கான பாதுகாப்புக் கவசம் அகன்றிருக்கும். இவ்விடத்தில் தொற்றுள்ள குருதி நேரடியாகக் கலக்குமாயின் தொற்றுக்குள்ளாகும் நிலை ஏற்படும்.

அவ்வாறே மனிதத்தோலிலும் சில இடங்களில் கசியிழையங்கள் காணப்படுகின்றன. மூக்கின் உட்பகுதி, கண்விழி போன்றவற்றிலுள்ள கசியிழையத் தோல் உறிஞ்சும் தன்மையைக் கொண்டிருப்பதால் அங்கும் இரத்தம் நேரடியாகக் கொட்டப்பட்டு உறிஞ்சப்படுமாயின் தொற்று ஏற்படும் சாத்தியங்கள் உள்ளன.

தொற்றுள்ளவருடன் முத்தமிடுவதால் தொற்று ஏற்படுமா?

அடுத்த வாரம் பார்க்கலாம்
இஸ்ரூனேஸ்வரன்
(முன்னாள் கற்றல் குழு அங்கத்தவர்)
ஐக்கிய நாடுகள் எய்ட்ஸ் நிறுவனம்,
ஐக்கிய நாடுகள் சபை.

கிழக்கு மாகாண எதிர்க்கட்சித்தலைவருடான மலைமுரசின் நேர்காணலின் 7ம் பக்கத் தொடர்ச்சி.....

எனினும் போர் முடிந்த பின்னும் தமது வயல் நிலங்களுக்குச் செல்வதற்கு அவ்விவசாயிகளுக்கு வாய்ப்புக்கள் மறுக்கப்பட்டுள்ளதுடன் அவர்களது உயிருக்கும் உத்தரவாதம் இல்லாச் சூழல் அங்கு உருவாகியுள்ளதாக திரு. தண்டாயுதபாணி தெளிவுபடுத்துகின்றார். அவ்வகைப் பிரதேசங்களாக படுகாடு, முதலைமடு, லகுனாவில், திருமங்களாய் ஆகியன இருப்பதாக மேலும் குறிப்பிட்டிருந்தார். அடுத்த விடயமாக திரியாய் பழந்தமிழ் கிராமத்தில் விகாரை ஒன்றுக்கு 3000 ஏக்கர் நிலப்பரப்பை சொந்தமாக்க அரசு எடுத்து வரும் முயற்சிகளின் விபரத்தை பிரதி உயர்ஸ்தானிகர் விளங்கப்படுத்தியிருந்தார். அதற்காகத்தான் நில அளவைகள் மேற்கொள்ளப்படுகின்றன என்பதையும்

இவ்வளவையின் ஊடாக திரியாய் கிராமத்தின் தமிழ் மக்களின் விவசாயக் காணிகள் கையகப் படுத்தப்படவுள்ளதாகவும் பல சிறு குளங்கள் உட்பட திரியாய் குளமும் உள்ளடங்குகின்றன என்பதையும் வெளிப்படுத்தியிருந்தார். இதனுடாக அத்திரியாய்த் தமிழ் மக்களின் வாழ்வாதார பொருளாதார நிலைமையை படுகுழிக்குள் தள்ளும் நடவடிக்கை பற்றியும் அவர் மேலும் தெரிவித்திருந்தார். மேலும் சைவ வழிபாட்டுத் தலங்களில் வழிபாட்டு உரிமைகள் மறுக்கப்படுதல், வழிபாட்டுத் தலங்கள் சேதப்படுத்தப்படுதல் மற்றும் வழிபாட்டுத் தலங்களை மாற்றுதல் ஆகிய நிலைமைகளைப் பற்றி அவர் பேசியிருந்தார். குறிப்பாக சைவ

மக்களின் புனித பிரதேசமான கன்னியா வெந்நீருற்றுக்கள் கையகப்படுத்தப்பட்டமையை தெரிவித்திருந்ததுடன் அவ்விடத்தில் சைவ மக்கள் பிதுர்க்கடனை செலுத்த முடியாதுள்ளமையும் அதில் புதிதாக புத்த விகாரையொன்று அமைக்கப்பட்டுள்ளதையும் கூறிய அவர் உப்பு வெளி, பிரதேச சபையின் ஆளுகைக்கு உட்பட்டிருந்த கன்னியா வெந்நீருற்றுக்கள் பலவந்தமாக அரசு அதிபரின் நேரடிக் கண்காணிப்பில் கொண்டு வரப்பட்டுள்ளமையானது இனமத முரண்பாட்டைத் தோற்றுவிக்கும் விடயமாக இருப்பதாக தெரிவித்தார். அத்துடன் மூதூர் பிரதேசத்தில் கல்லடிக் கிராமத்தில் அமைந்திருந்த மலை நீதி அம்மன் ஆலயத்தின் அம்மன் உருவச்சிலையை அகற்றிவிட்டு அவ்விடத்தில் புத்தர் விகாரை கட்டும் வேலை முன்னெடுக்கப்படுகிறது என்பதையும் இலங்கைத் துறைமுகத்துவாரத்தில் குன்றின் மீது

நூற்றாண்டுகளாக இருந்து வந்த முருகனாலயம் அப்புறப்படுத்தப்பட்டு புத்த விகாரை அமைக்கப்பட்டிருப்பதையும் மற்றும் மூதூரின் 3ம் கட்ட மலையில் புத்த விகாரை அமைக்கப்பட்டு வருவதையும் குறிப்பிட்ட அவர், பௌத்தர்களே வாழாத மற்றும் பௌத்தர்கள் வழிபாடு செய்யும் தேவையற்ற மேற்கூறப்பட்ட இடங்களில் புத்தரை ஸ்தாபிப்பது புத்தரால் கூப ஏற்றுக்கொள்ளப்படாத விடயமாகும் எனவும் புத்த மதத்தின் கோட்பாடுகளுக்கு எதிரானது எனவும் இவற்றால் இனமத நல்லிணக்கம் இடிந்தழிந்து விடும் சாத்தியக் கூறுகள் இருப்பதாகவும் பிரதி உயர்ஸ்தானிகருக்கு தெளிவுபடுத்திய த.தே.சு அங்கத்தவர்கள் இலங்கை அரசுக்கு இவ்விடயங்களை தெளிவுபடுத்துமாறு கலந்துரையாடியதாகவும் திரு.தண்டாயுதபாணி அவர்கள் தெரிவித்தார்கள்.

குறிஞ்சு...

'குறி' என்பது ஒன்றைச் சுட்டிக் காட்டுவதோடு இன்னும் பல அர்த்தங்களைக் கொடுக்கவல்லது. வாசிக்கும் வாசகர்கள் ஒவ்வொரு கவிதைகளிலும் வரும் குறியின் வெவ்வேறு அர்த்தத்தையும் புரிந்து கொள்ள வேண்டும். கவிதைகள் எவற்றிற்கும் தான் முற்றுப்புள்ளி வைக்கவில்லை என்றும் வாசகர்களாகிய நாம் தொடர்ந்து அக்கவிதைகளின் வரிகளை எழுதி

முற்றுப்பெற வைக்க வேண்டும் அப்பொழுது தான் அவை முழுமையடையும் என்றும் தெரிவித்திருந்தார். அத்தோடு தன்னைக் கவிஞன் என்று குறிப்பிடுவதை தான் விரும்பவில்லை என்று தெரிவித்திருந்தார். மேலும் திருக்கோணமலை மாவட்ட அரசாங்கப் பாடசாலைகள், சில திணைக்களங்கள், ஒரு சில பிரத்தியேக கல்வி நிறுவனங்கள் என்பன செம்மொழியாம் தமிழ் மொழிக்கு விழா எடுத்த போது நாம், அதாவது இலக்கணவாதிகள் அடுத்த தசாப்த காலத்தில் தமிழ் கலைஞர்கள் என்று சேர்ந்து ஒரு

விழாவை எடுக்கவில்லை அல்லது எடுக்கமுடியவில்லை வருத்தத்தை உண்டு பண்ணியதாகவும். அதனாலேயே தனது இந்த நூல் வெளியீடு விழாவாக அல்லாமல் வெறுமனே ஒரு நிகழ்வாகவே நடந்து முடிந்தது என்றும் எப்பொழுது தமிழ் மொழிக்கு நாமெல்லாம் ஒன்று சேர்ந்து ஒரு விழா எடுக்கின்றோமோ அதன் பின் தான் நூல் வெளியீடுகள் மங்களகரமானதாக அமையும் என்றும் அவர் ஆதங்கத்தோடு பேசியிருந்தார்.

ஈழத்தில் குறைவடைந்து போவது நிதர்சனம். அதை நாம் எல்லோரும் நன்கு அறிவோம். தமிழையும் தமிழனையும் எதிர்காலத்தில் தக்க வைத்துக்கொள்ள இலக்கியவாதிகளால் மட்டுமே முடியும். நாம் மட்டுமே எதையும் சரியான முறையிலும் உண்மைத்தன்மையுடனும் ஆவணப்படுத்த முடியும். 'ரசவாதம்' தந்த தில்லைநாதன் பவித்திரனுக்கும் 'குறியிடல்' வெளிவிட்ட பவித்திரனுக்கும் இடையில் மிகப்பெரிய இலக்கிய வளர்ச்சியை நான் காண்கின்றேன்.




யார்சின்

உலக வலயம்

இஸ்ரேலிய - ஹமாஸ் யுத்தத்தில்

குழந்தைகளின் நிலை!!!!!!

உங்களுக்கு நிலைவிருக்கின்றதா?



பாலஸ்தீன மண்ணில்
வீதைக்கப்பட்ட முதற் பெண்
போரான்

ஹாடியா ஓயு
கசால் 1967



காந்திய தேசத்தில் தூக்கிலிடப்பட்ட அஜ்மல் கசாப்

பாகிஸ்தானிய பிரசையான அஜ்மல் கசாப் 21.11.2012ன் காலை 7.30 மணிக்கு பூனே சிறைச்சாலையில் தூக்கிலிடப்பட்டார். 26.11.2008ம் ஆண்டில் கடும் அதிர்ச்சியை

உலகிற்கு ஏற்படுத்திய மும்பாய் பயங்கரவாதத் தாக்குதலின் பயங்கரவாதிகளில் ஒருவரான கசாப் இத்தாக்குதலின் போது உயிருடன் கைது செய்யப்பட்டிருந்தமை குறிப்பிடத்தக்கது.



ஏனைய ஒன்பது பயங்கர வாதிகள் இத் தாக்குதலில் சாவடைந்திருந்ததுடன் இந்தியர்களில் 157 பேர் சாவடையவும் சுமார் 300 பேர் காயமடையவும் காரணமாய் இருந்தவராவார். இவரது கருணை மனு பிரணாப் முகர்ஜியால் நவம்பர் 5ல் நிராகரிக்கப் பட்டிருந்தது.

ஐந்தாம் ஆண்டுப் புலமைப் பரிசில்

பரிட்சைக்கான பயிற்சிகள் - பிரதீபா -

1. "அடிமேல் அடி அடித்தால் அம்மியும் நகரும்" என்பதன் கருத்து?
 1. அடிக்க அடிக்க உடையும்
 2. விடாமுயற்சி வெற்றி தரும்
 3. அடிக்கும் போது அம்மி நகரும்
2. சித்திரை : மாதம் எனின் செவ்வாய் : _____
 1. வாரம்
 2. மாதம்
 3. நாள்
3. இன்று சனிக்கிழமை எனின் நாளை மறுதினத்திற்கு மறுநாள் என்ன கிழமையாகும்?
 1. திங்கள்
 2. செவ்வாய்
 3. புதன்
4. வடக்குத் திசையை அறிய உதவும் உடுத்தொகுதி?
 1. துருவ நட்சத்திரம்
 2. தென் சிலுவை
 3. விடிவெள்ளி
5. கீழ் உள்ள உபகரணங்களில் மேசன் பயன்படுத்தும் உபகரணங்கள் முறையே
 1. சுத்தியல், அலவாங்கு, மண்வெட்டி, அத்தாங்கு
 2. மணியாசு, நீர்மட்டம், தூக்குக்குண்டு, மேசன்கரண்டி
 3. மண்வெட்டி, குறடு, சாவி, அத்தாங்கு
6. கையில் ஓட்டிய பாலக்காய் பாலை அகற்ற சிறந்த பொருள்
 1. சவற்காரம்
 2. வெந்நீர்
 3. எண்ணெய்
7. களனி கங்கை கடலுடன் கலக்கும் இடத்திற்கு அண்மையில் உள்ள நகரம்
 1. திருக்கோணமலை
 2. கொழும்பு
 3. களுத்துறை
8. மின்சாரத்தை சிக்கனமாகப் பாவிக்க நாம் பயன்படுத்தக் கூடிய மின்குமிழ்
 1. புளோர் ஒளிர் மின்குமிழ்
 2. நிப்போன் மின்குமிழ்
 3. மெக்குரி மின்குமிழ்
9. மிருகங்கள் கடிப்பதனால் உண்டாகும் நோய்களுக்கு காரணமாக அமைவது.
 1. கடிக்கும் போது உமிழ் நீரிலுள்ள கிருமிகள் உட்செல்லுதல்
 2. தெள்ளுகள் உட்செல்வதால் உண்டாதல்
 3. மிருகங்களின் சுவாசம் எமது உடலில் படுவதனால்.

10, 11, 12 ம் வினாக்களுக்கு கீழ்வரும் அட்டவணையிலிருந்து விடையளிக்குக.

குறித்த ஓர் இடத்திலிருந்து வாகனங்கள் புறப்பட்ட நேரமும் குறித்த இலக்கிற்கு அவை சென்றடைந்த நேரமும் தரப்பட்டுள்ளன.

வாகனங்கள்	புறப்பட்ட நேரம்	சென்றடைந்த நேரம்
கார்	மு.ப 07.00	பி.ப 02.30
மோட். சைக்கிள்	மு.ப 11.00	பி.ப 05.45
வேன்	பி.ப 01.30	பி.ப 07.45
பேருந்து	மு.ப 0500	பி.ப 01.00

10. குறித்த இடத்திற்கு விரைவாகச் சென்றடைந்த வாகனம் எது?
 1. கார்
 2. மோ. சைக்கிள்
 3. வேன்
11. வாகனங்கள் சென்றடைந்த ஒழுங்கு முறையைக் காட்டும் ஒழுங்கு எது?
 1. கார், மோ.சைக்கிள், வேன், பேருந்து
 2. பேருந்து, கார், மோ.சைக்கிள், வேன்
 3. வேன், மோ.சைக்கிள், கார், பேருந்து
12. குறித்த இடத்தை சென்றடைய அதிக நேரம் எடுத்த வாகனம் எது?
 1. வேன்
 2. பேருந்து
 3. கார்

13. 6 எனும் இலக்கத்தை உரோம எண்ணில் எழுத தேவையான தீக்குச்சிகளின் எண்ணிக்கை?
 1. 6
 2. 3
 3. 4
14. $1/4 + 2/8$ இன் தவறான விடை யாது?
 1. $3/12$
 2. $4/8$
 3. $2/4$
15. ஒருவர் 3மீ 45செ.மீ துணியும் இன்னொருவர் 5மீ 75 செ.மீ துணியும் வாங்கினர் எனின், கடையில் வெட்டப்பட்ட மொத்தத் துணியின் அளவு யாது?
 1. 9மீ 20 செ.மீ
 2. 8மீ 120 செ.மீ
 3. 9மீ 15 செ.மீ
16. பத்துப் பத்து ரூபா நாணயங்களின் பெறுமதி எவ்வளவு?
 1. ரூபா 100
 2. ரூபா 20
 3. ரூபா 200
17. ஐந்நூறு ரூபாயில் எத்தனை ஐம்பது ரூபாய்கள் உண்டு?
 1. 10
 2. 20
 3. 5
18. முப்பதாயிரத்து எழுநூற்று ஒன்பது, என்பதைக் குறிப்பது?
 1. 30,790
 2. 37,009
 3. 30,709

சில தகவல்கள்

மாவீரன் நெப்போலியன் ஏராளமான நூல்கள் அடங்கிய நூலகம் வைத்திருந்தார். அந்த நூலகத்தில் இடம் பெற்ற ஒரு தமிழ் நூல் கம்பராமாயணம். உலக மொழிகளிலே குறைந்த சொற்களை கொண்ட மொழி - டாகி. கயான நாட்டின் ஒருசில பகுதிகளில் இது பேசபடுகிறது. இம்மொழியில் வெறும் 340 சொற்கள் மட்டுமே உள்ளன. மான்டன் கார்னர் எனும் புகழ் பெற்ற அமெரிக்க விஞ்ஞான காதாசிரியர் எழுதிய மின் சிறிய திகில் கதை. □ உலகின் கடைசி மனிதன் தனியாக அறையில் உட்கார்ந்து இருந்தான். கதவு தட்டப்பட்டது. □ என்பதே!

தமிழ்த் தேசியக் கூட்டமைப்பின் முன் எழுந்து நிற்கும் தமிழரின்

தலைவிக் கேள்வி - எவ்வாறு ?

- மாயன் -

நாடுகடந்த தமிழீழ அரசின் செயற்பாடுகள் தமிழ்த் தேசியக் கூட்டமைப்பிற்கு ஒரு வாய்ப்பை வழங்குகின்றது என கடந்த வாரம் பேசினோம். அவ்வாய்ப்பு என்னவெனில் தமிழ்த் தேசியக் கூட்டமைப்பின் முன் எழுந்து நிற்கும் தமிழரின் தலைவிக் கேள்வியான எவ்வாறு தமிழர் பிரச்சனையை தீர்க்க முடியும் என்பதில் தமிழ்த் தேசியக் கூட்டமைப்பு தற்போது ஏற்றுக்கொள்ள முயற்சிக்கும் ஒரு நாட்டிற்குள் இரு ஆட்சிகள் என்ற கோரிக்கைக்கு மிக ஒப்பான கோரிக்கையையே நாடு கடந்த தமிழீழ அரசும் கொண்டுவந்துகின்றது. எனவே ஒரே நோக்கத்தைக் கொண்ட இரு வேறு அமைப்புகள் இரு வேறு தளங்களில் இயங்குவது மிகச் சார்பான விடயமாகும். இவ்விரு அமைப்புகளுமே அரசியல் அமைப்புக்களாக உள்ளமையும் ஒர் பலமான விடயமாகவே உள்ளது. நாடு கடந்த தமிழீழ அரசின் நோக்கு யாதெனில் "தமிழர்களின் கான தனியரசினையும், தாய்நாட்டையும் அரசியல் தத்துவார்த்த அடிப்படைகளின் ஊடாக வென்றுகொள்வதும், தமிழரின் சுயநிர்ணயத்தை பேணுவதும்" எனலாம். (இக்கட்டுரைக்கென இந்நோக்கு மொழி பெயர்க்கப்பட்டுள்ளதே தவிர இம் மொழிபெயர்ப்பு அவ்வமைப்பினால் வெளியிடப்பட்டதல்ல) இந் நோக்கின் மிக அடிப்படையான அம்சங்கள் யாவும் தமிழ்த் தேசியக் கூட்டமைப்பினால் கோரப்படும் அதிகாரப்பரவலாக்கம், மாகாண சபைகளின் அதிகார முறைமை, காவல்துறை, காணி அதிகார வேண்டுகோள்கள் போன்றவற்றின் இறுதி வடிவமாகும் என்பதை புரிந்து கொள்ள வேண்டும்.

ஆகவே தான் புலம் பெயர் நாடுகளான அவுஸ்திரேலியா, கனடா, டென்மார்க், பிரான்ஸ், யேர்மனி, இத்தாலி,

நியூசிலாந்து, நோர்வே, சுவீடன், சுவீட்சலாந்து, ஐக்கிய ராச்சியம் மற்றும் அமெரிக்காவில் அரசியல் அலுவலகங்களைக் கொண்டுவரும் இவ் அரசியல் அமைப்பானது புலம் பெயர் நாடுகளில் தமிழ்த் தேசியக் கூட்டமைப்பிற்கான பரவலாக்கத்துக்கும் செயலாற்றுகைக்கும் வாய்ப்பினை ஏற்படுத்தி விட்டிருக்கின்றது. எனவே இவ்விரு அமைப்புகளும் ஒரு பொது வேலைத்திட்டத்தில் இயங்க முற்படுமாயின் அதன் விளைவுகளின் காத் திரத்தன்மை மிக அதிகமாக இருக்கும். இக்கணத்தில் நாம் இணைவின் அதிகரித்த தாக்கம் (Synergy Effect) எனும் முகாமைத் தத்துவத்தைக் கருத்திற் கொள்ளலாம்.

இத்தாக்கத்தை 1+1=3 என விளக்கலாம். அதாவது இரண்டு வளங்கள் ஒரு வேலையை நிகழ்த்த இணையும் போது அவ்வளங்கள் தனித்தனியே அவ் வேலையைச் செய்யும் போது வரும் வெளியீட்டை விட சேர்ந்து செய்யும் போது வெளிவரும் வெளியீடு அதிகமானது என்பதே. எனில் இங்கு இழையோடும் அடிப்படையானது இவ்விரு அரசியல் அமைப்புகளும் சேர்ந்தியங்குதல் என்பதே ஆகும்.

சேர்ந்தியங்குதலுக்கான அடிப்படை நடவடிக்கைகள் தற்போதுவரை முன்னெடுக்கப்பட்டுள்ளதற்கான எவ்வித சான்றுகளும் வெளிவரவில்லை. அவ்வாறான முயற்சிகளை இவ்விரு அமைப்புகளும் மேற்கொண்டுள்ளனவா என்னும் தகவல்களும் தற்போதுவரை கிடைக்கவில்லை. யுத்தம் முடிந்து நான்காண்டுகளாகும் இக்காலப் பகுதியிலேனும் அதற்கான முயற்சிகளை மேற்கொள்ளுதல் மிகத் தேவையானது என்றே எண்ணத் தோன்றுகின்றது.

அத்துடன் இவ்விரு அமைப்புகளிலும் பலமான அமைப்பாக புலத்தில் இயங்கும் நாடு கடந்த தமிழீழ அரசினை விட நிலத்தில் இயங்கும் தமிழ்த் தேசியக் கூட்டமைப்பே காணப்படுகின்றது. ஏனெனில் அவ்வமைப்பானது எம் மக்கள் தமது சுயநிர்ணயத்திற்காகப் போராடிக் கொண்டிருக்கின்றார்களோ அம் மக்களுடைய அன்றாட வாழ்வில் கலந்து கிடக்கும் அரசியல் அமைப்பு என்பதால் தமிழ்த் தேசியக் கூட்டமைப்பின் குரல் ஒட்டுமொத்தத் தமிழ் மக்களின் குரலாகவே ஒலிக்கின்றது என்பதே.

இங்கு தமிழ்த் தேசியக் கூட்டமைப்பு நாடு கடந்த தமிழீழ அரசினை தனது முக்கி தேவைகளிற்கான புலத்தின் பிரச்சார அமைப்பாக உருவாக்கிக் கொள்ளுதல் மிகக் காத் திரமான தாக்கத்தை உருவாக்கும். அதற்குள்ள முக்கிய தேவை என்னவென்றால் உண்மையில் நிலத்தில் என்ன நடக்கின்றது என்பதை அதற்குமுறைகளை, காணி அபகரிப்புக்களை, வழிபாட்டிட அழிப்புக்களை உருமாற்றங்களை, அடிப்படை மனித உரிமை மீறல்களை புலத்திலுள்ள மக்களுக்கோ அரசிற்கோ தமிழ்த் தேசியக் கூட்டமைப்பின் நாடாளுமன்ற உறுப்பினர்கள் எடுத்தியம்ப முற்படும் போது அவர்கள் நாட்டின் அரசியலமைப்பிற்கு எதிராகச் செயற்படுகின்றார்கள் எனும் குற்றச்சாட்டை பேரினவாத பேச்சாளர்களின் ஊடாக அரசு முன்னெடுத்து தமிழ்த் தேசியக் கூட்டமைப்பின் நாடாளுமன்ற உறுப்பினர்களை சிறையிடும் நடவடிக்கையை மேற்கொள்ள முயற்சிக்கும். எனவே வெளிநாடுகளில் பேச்சுவார்த்தையிலோ அல்லது வெளிநாட்டு இராச தந்திரிகளுடனான

நேர் காணலிலோ தமிழ்த் தேசியக் கூட்டமைப்பின் நாடாளுமன்ற உறுப்பினர்கள் உண்மைகளை எடுத்தியம்பச் சில தடைகளை எதிர்கொள்ள நேரிடும்.

ஆனால் நாடுகடந்த தமிழீழ அரசின் அங்கத்தவர்கள் தெளிவாக ஆதாரங்களுடன் புலத்தில் குரலெழுப்பும் வல்லமையைக் கொண்டுள்ளதால் தான் புலத்தின் தமிழ்த் தேசியக் கூட்டமைப்பின் பிரச்சார பொறுப்பினை உணர்திறன் மிக்க விடயங்களில் நாடுகடந்த தமிழீழ அரசு மேற்கொள்ள முடியும் என்பதனை மிகப் பெரும் அனுசூலமாகக் கொள்ளலாம். இங்கு நாடு கடந்த தமிழீழ அரசு மேற்கொண்ட பிரச்சாரவிடயங்களின் உண்மைத்தன்மையை வெளிநாட்டு அரசுகளோ அதிகாரம் வாய்ந்த அமைப்புகளோ உறுதிப்படுத்திக்கொள்ள தமிழ்த் தேசியக் கூட்டமைப்பை அனுகும்போது தமிழ்த் தேசியக் கூட்டமைப்பிற்கான பேசும் தளம் அங்கு உருவாகிவிடும். இச்சந்தர்ப்பத்தில் அரசு தமிழ்த் தேசியக் கூட்டமைப்பிற்கு எதிராக நடவடிக்கைகளை மேற்கொள்ள முடியாது. ஏனெனில் தம்மிடம் கேட்கப்பட்ட கேள்விகளுக்கு மட்டுமே தமிழ்த் தேசியக் கூட்டமைப்பு விடை பகர்ந்திருக்குமேயொழிய அரசியல் சட்டத்திற்கு முரையாக எதையும் தமிழ்த் தேசியக் கூட்டமைப்பு பேசியிருக்காது. அடுத்து இப் பேச்சுக்கள் உள்நாட்டில் வைத்தே நிகழ்த்தப்பட்டிருப்பதால் அதற்கான காத் திரத் தன்மையும் அதிகமாகக் காணப்படும்.

எனவே தான் நாடு கடந்த தமிழீழ அரசானது தமிழ்த் தேசியக் கூட்டமைப்பிற்கான வாய்ப்பாகக் காணப்படுகின்றது. அடுத்த வாய்ப்புப் பற்றிப் பேசுவோம்.....

குறியிடல் : கவிதைத் தொகுப்பு வெளிவிடல் நிகழ்வும் நானும்

திருக்கோணமலையின் முன்னணி இளைய கவிஞர்களுள் ஒருவரான தில்லைநாதன் பவித்திரனின் "குறியிடல்" கவிதைத் தொகுப்பு வெளியீடு கடந்த 18.11.2012 ஞாயிற்றுக்கிழமை அன்று தி/ உவர்மலை விவேகானந்தா கல்லூரிக் கலையகத்தில் கல்லூரியின் பழைய மாணவர் சங்க ஏற்பாட்டில் மிகச்சிறப்பாக நடைபெற்று முடிந்தது.

மகிழ்ச்சி, மனநிறைவு, பெருமை, தன்னம்பிக்கை ஆகிய உணர்வுகள் ஒன்று சேரக் கிடைக்கப்பெற்ற ஒரு நிகழ்வாக இந்நிகழ்ச்சி எனக்கு அமைந்திருந்தது. அதற்குக் காரணங்கள் பற் பல ...

"னிக்கிழமை காலையிலே இப்புத்தக வெளியீட்டிற்கான அழைப்பிதழை என்னிடம் தந்து அழைத்திருந்தார் பவித்திரன். அழைப்பிதலை வாங்கிப் பார்த்த மந்திரத்திலேயே அதில் ஏதோ ஒரு மாற்றம் இருப்பதாக மனம் உணர்த்தியது. காரணம் 'கவிதைப்புத்தகம் வெளிவிடல் நிகழ்விற்கான அழைப்பு' என்று அதில் போடப்பட்டிருந்தமையே. அது ஒரு விழாவாக அல்லாமல் நிகழ்வாகக் குறிப்பிடப்பட்டிருக்கின்றதே என்ற யோசனையோடு உள்ளே பார்த்தேன். அங்கே அரங்கம், நாள், மணி, ஏற்பாடு போன்ற விடயங்களும் அரங்கவாகுகள் பற்றியும் குறிப்பிடப்பட்டிருந்தன. ம.. யார் பிரதம விருந்தினர், யார், யார் சிறப்பு விருந்தினர்கள் எதையும் காணவில்லையே என்று மறுபக்கம் புரட்டினால் அங்கும் இல்லை.

மறுநாள் ஞாயிற்றுக் கிழமை காலை 8.15 மணியளவில் அரங்கிற்குச்

சென்றுவிட்டேன். அரங்கின் வெளியில் ஒரு சில பிரமுகர்கள் நின்றிருந்தார்கள். ஒரு புன்னகையை உதிர்த்துக்கொண்டு அரங்க வாயிலை அடைந்தேன். வழமையாக காணப்படும் எந்தவொரு மங்கள நிகழ்வையும் காணாத ஏமாற்றத்துடன் உள்ளே சென்றேன். நிகழ்வும் சரியான நேரத்துக்கு ஆரம்பித்ததில் மகிழ்ச்சி.

அரங்க நெறியாள்கையை திரு.கு.சுரேஸ் அவர்கள் மேற்கொண்டிருந்தார். முதலில் தமிழ்த் தாய் வாழ்த்து இடம்பெற்றது. தொடர்ந்து தொடக்கவுரை நிகழ்த்த திரு.வ.தர்மபவன் அழைக்கப்பட்டார். தொடக்கவுரையில் திரு.தர்மபவன், திரு.பவித்திரன் பற்றி ஒரு அறிமுகத்தையும், இலக்கிய வாதிகளின் இலக்கிய கடமைகள் பற்றியும் கூறிச்சென்றார்.

அதனைத் தொடர்ந்து திரு.பெரிய ஐங்கரனின் நிகழ்வுரை இடம்பெற்றது. அவர் தனதுரையில் தனது மாணவனும் அபிமானியுமான பவித்திரன் பற்றியும் அவரது சபாவங்கள் பற்றியும் எடுத்துக்கூறினார். 'ஈன்ற பொழுதில் பெரிதுவக்கும் தன் மகனை சான்றோன் எனக் கேட்டதாய்' என்ற வள்ளுவ மொழிக்கிணங்க அவனை சான்றோன் எனக் கேட்டபோது பெரிதுவக்கும் தாயைப்போல் தானும் மகிழ்ச்சி அடைந்ததாகக் கூறியிருந்தார். அத்தோடு பவித்திரனின் முதலாவது கவிதைத் தொகுதியாகிய 'ரசவாதம்' வெளிவருவதற்கு தன்னால் இயன்றளவு பங்களிப்பைச் செய்திருந்ததாகவும் கூறியிருந்தார். திரு.பெரிய ஐங்கரனின்

பேச்சாற்றலும் நயப்புடனான அசைவுகளும் அவையோரைக் கவர்ந்திருக்கும் என்பதில் ஐயமில்லை. நிகழ்வுரையின் நிறைவைத் தொடர்ந்து நூல் வெளியீடு இடம்பெற்றது. 'குறியிடல்' நூலாசிரியர் இளைய கவிஞர் தி.பவித்திரன் முதற் பிரதியை தனது தாய் தந்தையருக்கு வழங்கி அவர்களது ஆசீர்வாதத்தைப் பெற்றுக்கொண்டார்.

அடுத்தடுத்த பிரதிகள் கவிஞர் தாமரைத்தீவான், நந்தினி சேவியர், தம்பி தில்லை முகிலன் மற்றும் ஒரு சில பிரமுகர்களுக்கு வழங்கப்பட்டது.

அடுத்து நூல் வெளியீட்டில் நயப்புரை வழங்க மாயன் என்றழைக்கப்படும் மலைமூலம் பத்திரிகையின் பிரதம ஆசிரியர் திரு.இ.ஸ்ரீஞானேஸ்வரன் அவர்கள் மேடைக்கு வந்தார். 'குறியிடல்' கவிதைத்தொகுப்பின் அட்டைப்படத்தில் ஆரம்பித்து உள்ளடக்கக் கவிதைகள் வரை மிக அழகாக தனது உரையினை நிகழ்த்தியிருந்தார். இத்தொகுப்பில் இடம்பெற்றுள்ள கவிதைகள் பல சூக்குமக் கவிதைகளாகக் (மறைமுகமாகப் பொருள் தருபவை) காணப்படுவதாகவும், ஒரு சில சூக்குமக் கவிதைகளின் பொருள் சிலவேளைகளில் வாசகர்களுக்கு வெவ்வேறான அர்த்தங்களை கொடுக்க வல்லது என்றும் சுட்டிக் காட்டியிருந்தார். அத்தோடு கவிஞர் பெரும்பாலும் துன்பியல் கவிதைகளாகவே வடித்திருப்பதாகவும், எதிர்காலத்தில் அவர் இன்பியல் கவிதைகளையும் தருவார் என தான் நம்புவதாகவும் தெரிவித்திருந்தார் மாயன் அவர்கள்.

திருமலை.இ. மதன்

அத்தோடு ஒரு சில கவிதைகளை படித்துக் காட்டியிருந்தார். இக்கவிதைகளை வாசிக்கும் போது அறிவுச் சூழலும், உணர்வுச் சூழலும் சமந்தர நிலையில் காணப்பட்டாலே இக் கவிதைகளின் சரியான அர்த்தங்களைப் புரிந்து கொள்ள முடியும் என்றும் கவிதைகளின் கருத்தாழம் பற்றிக் கூறியிருந்தார்.

அவரின் காத் திரமான நயப்புரையைத் தொடர்ந்து ஏற்புரையும் நன்றியுரையும் வழங்க மேடையேறினார் இளைய கவிஞரான 'குறியிடல்' நூலாசிரியர் தி.பவித்திரன்.

ஒரிரு நிமிடங்கள் அவரால் பேசமுடியவில்லை. ஏதோவொரு உணர்ச்சிக் கலவை தொண்டையில் சிக்கி வாய் வழியாக வார்த்தைகள் வர மறுத்தன. பின் வழமைக்குத் திரும்பிய அவர் தான் ஒரு மேடைப் பேச்சைப் போல் பேசாது இயல்பாக எங்களுடன் பேசவிரும்புவதாகக் கூறி சாதாரணமாக எங்களுடன் உரையாடுவது போன்று பேச்சை ஆரம்பித்தார். கிழக்கு மாகாணத்திலும் சரி ஏனைய மாகாணங்களிலும் சரி தான் சென்று பார்த்த சில மாவட்டங்கள், பிரதேசங்களோடு ஒப்பிடுகையில் எமது திருக்கோணமலை மாவட்டத்தின் இலக்கியகர்த்தாக்கள் மிகவும் ஒற்றுமையாகவே செயற்படுகின்றார்கள். அதே போல் திருக்கோணமலை இலக்கிய ஒன்றியங்கள் ஒப்பீட்டளவில் மிகச்சிறப்பாகவே செயற்படுகின்றன அவை இன்னும் காத் திரமாக அமைய வேண்டும் என்று கூறினார்.

(தொடர்ச்சி 4ம் பக்கம்)

அரசியலமைப்பின்..

திருக்கோணமலையின் நிலைமைகளை நேரில் தெரிந்துகொள்வதற்கான பயணமாக கருதப்பட்ட இப் பயணத்தில் பிரித்தானிய பிரதி உயர்ஸ்தானிகருடன் அவரது அந்தரங்கச் செயலாளரும் அரசியல் பிரிவின் இரண்டாவது செயலாளர் சாராமான் அவர்களும் கலந்து கொண்டனர்.

கிழக்கு மாகாண எதிர்க்கட்சித்தலைவருடான மலைமுரசின் நேர்காணலை கீழே பதிகின்றோம்

இச்சந்திப்பில் பிரதி உயர்ஸ்தானிகரின் வருகையை வரவேற்ற எதிர்க்கட்சித் தலைவர் திருக்கோணமலையின் முக்கியமான பிரச்சனைகள் தொடர்பாக கலந்துரையாடலை மேற்கொண்டார். இதன் போது 13ம் திருத்தச் சட்டத்தை இல்லாதொழிக்கும் அரசின் முயற்சிகள் தொடர்பாக தமது கருத்துக்களை தமிழ்த் தேசிய கூட்டமைப்பினர் வெளிப்படுத்தியிருந்தனர். மேலும் "13ம் அரசியல் அமைப்பு திருத்தம் தமிழ் மக்களின் நீண்டகால போராட்டத்தின் விளைவாக இந்திய அரசின் நேரடித் தலையீட்டுடன் சர்வதேசத்தின் பார்வையின் பால் இலங்கை அரசியல் அமைப்பில் கொண்டுவரப்பட்ட திருத்தமே என்றும் இத்திருத்தத்தின் ஊடாகவே மாகாணசபைகள் உருவாக்கம் பெற்றது. எனினும் இத்திருத்தத்தையோ மாகாணசபையையோ தமிழ்மக்கள் முற்றுமுழுதாக ஏற்றுக்கொள்ளவில்லை" என்பதையும் எதிர்க்கட்சித் தலைவர் தெரிவித்திருந்தார். என்றாலும் கூட இலங்கையில் ஒரு அதிகாரப் பகிர்விற்கான ஒரே வழியாக இவ்விடயமே காணப்பட்டதால் அதனை ஏற்றுக் கொள்ளும் மனநிலையில் இருப்பதாக அவர் தெரிவித்தார். எனவே அதிகாரப் பகிர்விற்கான அடிப்படையாகவும் அவ்வதிகாரப் பகிர்வை விரிவுபடுத்தும் பண்புகளைக் கொண்டுள்ளதுமான 13 வது திருத்தத்தை நீக்க எடுக்கப்படும் முயற்சிகளை நாம் கடுமையாக எதிர்க்கின்றோம் என அவர் தெரிவித்தார். 13வது திருத்தத்தை நீக்கி 19 வது திருத்தத்தைக் கொண்டுவந்து தமிழ் மக்களின் பிரச்சனைகளுக்கான தீர்வுகளை வழங்கலாம் என சொல்லிக் கொள்வதை நாங்கள் நம்ப முடியாது. ஏனெனில் 13ல் உள்ள முழு அதிகாரங்களையும் தர மறுத்த அரசு 19ல் மேலும் புதிய அதிகாரங்களை தரும் என்பதை தமிழ் மக்கள் நம்பவில்லை. எனவே 13யை அரசியலமைப்பில் தக்க வைத்துக்கொள்ளவே த. தே. கூ. விரும்புகிறது. இதனை அகற்ற ஆளும் கட்சியால் எடுக்கப்படும் முயற்சிகளை தாம் வன்மையாகக் கண்டிப்பதாக திரு. தண்டாயுதபாணி மேலும் தெரிவித்தார். தென்னிலங்கையில் இவ்வரசியலமைப்பு நீக்கத்திற்கு எதிராக நல்ல சக்திகளுடன் இணைந்து 13யை நீக்குவதற்கு வலுவாக எமது எதிர்ப்பைத் தெரிவிக்கின்றோம் என்று அவர் தெரிவித்தார்.

அப்போது பிரதி உயர்ஸ்தானிகர் ஒரு கோள்வியை எழுப்பியிருந்தார். 1987ம் ஆண்டிலிருந்து உள்ள இப் 13ம் திருத்தச் சட்டத்தை நீக்க அரசு கடந்த இரு மாதங்களாக மட்டும் ஏன் முயற்சிக்கின்றது என விடுக்கப்பட்ட கேள்விக்கு பதிலளித்த திருத்தண்டாயுதபாணி "இதற்குக் காரணம் அரசினால் அண்மையில் கொண்டுவரப்பட்ட திவிநெகும் சட்டமூலமாகும். அச்சட்டமூல கருத்துக்கள் அரசியல் சட்டத்துக்கு முரணாக இருந்ததாக எழுந்த சந்தேகத்தை நீக்க உயர்நீதிமன்றத்தில் பார்ப்படுத்தப்பட்ட போது உயர் நீதிமன்றம் 13ம் திருத்தத்திற்கு எதிரான சில சரத்துக்கள் திவி நெகும்வில் காணப்படுவதால் திவி நெகும்வின் சில சரத்துக்களைத் திருத்த வேண்டும், சில

தமிழ்த் தேசியக் கூட்டமைப்பின் சார்பில் எதிர்க்கட்சித் தலைவர் தண்டாயுத பாணியும், திருமலை மாவட்டத்தின் மாகாணசபை அங்கத்தவர்களான திரு. நாகேஸ்வரனும், திரு. ஜனார்த்தனன் அவர்களும் கலந்து கொண்டுள்ளனர்.

சரத்துக்களை நிறைவேற்ற வேண்டுமானால் மூன்றில் இரண்டு பெரும்பான்மையுடன் நிறைவேற்ற வேண்டும் எனவும் சில சரத்துக்களுக்கு சர்வசன வாக்கெடுப்புக்கு செல்ல வேண்டும் எனவும் மேலும் சில சரத்துக்களுக்கு மாகாண சபையின் அங்கீகாரம் பெறவேண்டும் எனவும் தீர்ப்பு வழங்கப்பட்டதால் 13வது திருத்தம் அரசிற்கு ஒரு சவாலாக மாறிவிட்டது. ஆகவே 13வது அரசியல் சட்டம் தாம் நினைத்ததைச் செய்ய முடியாத தடைகளைக் கொண்டது என அரசு நினைப்பதால் அதனை இல்லாதொழிக்க அரசு விரும்புகிறது என்று பதிலளித்தார். தொடர்ந்து சம்பூரலிருந்து இடம்பெயர்ந்த மக்களின் தற்போதய நிலை பற்றி விளங்கப்படுத்தியிருந்தார் திரு.தண்டாயுதபாணி அவர்கள். 2006 யுத்தத்தின் போது மட்டக்களப்புக்கும் திருக்கோணமலைக்கும் இடம் பெயர்ந்துள்ளனர் மற்றும் சிலர் இந்தியாவுக்கும் இடம் பெயர்ந்துவிட்டார்கள்.

2009ல் போர் முடிந்து விட்டாலும் இவ்விடம் பெயர்ந்த மக்களின் பிரச்சனைகள் முடியவில்லை. 4000 பேருக்கு மேற்பட்ட இடம்பெயர்ந்த மக்கள் தமது வளங்கொழிக்கும் வாழ் நிலங்களுக்கு திரும்பிச் செல்ல அனுமதிக்கப்படாது மணற்சேனை, கிளிவெட்டி, பட்டித்திடல் மற்றும் கட்டைப்பறிச்சான் ஆகிய கிராமங்களில் உருவாக்கப்பட்ட நலன்புரி நிலையங்கள் எனச் சொல்லப்பட்ட கூடாரங்களில் மக்கள் வாழ்கின்றார்கள். வாழ்வாதாரங்களை இழந்த அம்மக்களின் நிலமையை கருத்தில் எடுக்காத அரசு அவர்களுக்கான உலர் உணவு நிவாரணத்தையும் நிறுத்தியுள்ளது. வளங்கொழிந்த ஏக்கர் கணக்கான காணிகளை இழந்த இம்மக்களுக்கு வெறும் 20 பேர்ச் வளமற்ற காணிகள் தற்போது வழங்கப்பட்டுள்ளன. கையகப்படுத்தப்பட்டுள்ள 9600 ஏக்கர் நிலப்பரப்புக்குள் நான்கு முழுக் கிராம சேவையாளர் பிரிவுகளும், 5வது கிராம சேவையாளர் பிரிவின் பகுதியும் அடங்குகின்றது என்பதையும் பிரபல்யமான 4 பாடசாலைகள் மற்றும் 8 சைவக் கோவில்களும் சென்று விட்டுள்ளதென திரு.தண்டாயுதபாணி அவர்கள் தெரிவித்துள்ளார். அம்மக்களை தொடர்ந்தும் இதே கூடார நிலமைகளில் ஏற்றுக்கொள்ள முடியாது என அவர் மேலும் தெரிவித்தார். அவர்களை வாழ்விடங்களுக்கு நகர்த்த வேண்டும் எனும் கோரிக்கை அரசின் காதுகளுக்கு விழுவதாகத் தெரியவில்லை என்பதையும் குறிப்பிட்டார். மேலும் திருக்கோணமலைக் காணிகள் தொடர்பான விபரங்களையும் பிரதி உயர்ஸ்தானிகருடன் திரு.தண்டாயுதபாணி கலந்துரையாடியிருந்தார்.

30 வருட போர் காரணமாக குறிப்பாக மூதுரிலுள்ள விவசாயிகள் தமக்குரித்தான வயல்நிலங்களுக்கு செல்ல முடியாதிருந்ததால் அதனைச் சந்தர்ப்பமாக பயன்படுத்திக் கொண்ட பெரும்பான்மையின ஊர்காவல் படையினரால் அந் வயல்நிலங்கள் பயிர்ச்செய்கைக்குப் படுத்தப்பட்டிருந்தன [தொடர்ச்சி 4ம் பக்கம்]

இராவணன்..

மேற்கொள்ளப்பட்ட போதே இந்த சுரங்க பாதை இருப்பது கண்டறியப்பட்டுள்ளது. 11 அடி உயரம் மற்றும் 4 அடி அகலம் கொண்ட இந்த சுரங்க பாதையில், கீழ்நோக்கி செல்ல படிகள் அமைக்கப்பட்டுள்ளதுடன் இருபக்க சுவர்கள் சிறந்த முறையில் வடிவமைக்கப்பட்டுள்ளதாகவும் தெரிவிக்கப்பட்டுள்ளது.

புராதன இதிகாசங்களின் படி மன்னர் இராவணன், 7 ஆயிரத்து 500

முச்சக்கர..

மணியளவில் பழைய பொலிஸ் நிலையத்தின் இடதுபுறமாகவுள்ள உதயன் நிறுவதத்திற்கு முன்புற வீதியூடாக அருணகிரி வீதிக்குள் நுழைய முயன்ற முச்சக்கர வண்டியிலிருந்து குழந்தையொன்றே தூக்கிவீசப்பட்டுள்ளது. மிகவேகமாக அச்சந்தியைக் கடக்க முயன்ற ஓட்டுனர் திடீரென வண்டியின் வேகத்தை அதிகரித்த போது குழந்தை வீசப்பட்டதாக பார்த்துக் கொண்டிருந்தவர்களால் மலைமுரசிற்கு தெரியப்படுத்தப்பட்டுள்ளது. மக்கள் சுதாகரிக்கும் முன் குழந்தையை ஏற்றிக் கொண்டு வேகமாக அவ்விடத்திருந்து அவ் வண்டி மறைந்ததாகவும் அந்நேரம் அங்கு

இரவுப்பயணத்தில்

இரவுப் பயணங்களின் போது உந்துருளிகள் கட்டாயம் ஒளிவிளக்கைப் பொருத்தியிருக்க வேண்டும் என்பது போக்குவரத்துச் சட்டமாக உள்ளபோதும் அச்சட்டத்தை பெரும்பாலும் யாரும் மதிப்பதாக இல்லை. இதனால் பெருமளவு உந்துருளிகள் விபத்தடைவதை தவிர்க்க முடியாமலுள்ளது.

கடந்த 20.11.2012ல் இருந்து நகரில் திடீரென காவல்துறையினர் மாலை 6.45 மணியளவில் இருந்து ஒளி விளக்கில்லா

உறவினர்..

தெரிவித்தனர். பிரதான காவல்துறைப் பணிமனையால் புகைப்படம்

தீபாவளி...

சம்பவம் நடந்த அன்று மன்னார் மாவட்டத்தைச் சேர்ந்த தனது நண்பருடன் மோட்டார் சைக்கிளில் வெளியே சென்றபோது வீதி விபத்து காரணமாக

ஏமாந்தனர்

இளைஞர்கள் இருவர் ஏமாந்த சம்பவம் ஒன்று இடம்பெற்றுள்ளது. நடந்து சென்ற இக் கணவன் மனைவி இருவரையும் கீழே தள்ளிவிட்ட இளைஞர்கள் வயதான பெண்ணின் கழுத்திலிருந்து சங்கிலியை பறித்துச்

கீதீய மர நுகைத்

அமைச்சரின் இணைப்புச் செயலாளர், பட்டினமும் சூழலும் பிரதேச செயலக உதவி திட்டமிடல் பணிப்பாளர், மீள் எழுச்சித்திட்டத்தின் பிரதி திட்டப்பணிப்பாளர் மற்றும் பொறியியலாளர், பொது மக்கள்,

வருடங்களுக்கு முன்னர், இந்தியாவுக்கு சென்று, சீதையை கடத்தி வந்து, இராவணன் ஆற்றுக்கு அருகில் மறைத்து வைத்திருந்தாக கூறப்படுகிறது. இதனை உறுதிப்படுத்தும் வகையில், இராவணன் ஆற்றில் உள்ள ஒரு சுவற்றில் இராவணனின் தோற்றம் கொண்ட உருவம் ஒன்றும் வரையப்பட்டுள்ளதாக தெரிய வந்துள்ளது. கண்டுபிடிக்கப்பட்டுள்ள புதிய சுரங்க பாதை அமைந்துள்ள பிரதேசத்தில் கடும் பாதுகாப்பு போடப்பட்டுள்ளது.

காவல் கடமையிலிருந்த காவலர் அவ்வண்டி இலக்கத்தைக் குறித்ததாகவும் தெரிய வருகின்றது. அக்குழந்தை உடனடியாக வைத்திய பரிசோதனைக்கு உட்படுத்தப்பட வேண்டும் என்பதால் பெற்றோர்கள் அனைவரும் தமது குழந்தைகளிடம் இவ் விடயத்தை வினவுமாறு கேட்கப்பட்டுள்ளது. இலகு நிற கோல உடையணிந்த (Light colour Uniform) குழந்தையொன்றே இவ்வசம்பாவித்ததை எதிர்கொண்டதாகவும் தலையில் குழந்தை கையை வைத்து அழுத்திய படியே முச்சக்கர வண்டிக்குள் திணிக்கப்பட்டதாகவும் பார்த்திருந்தவர்கள் மேலும் தெரிவித்தனர்.

உந்துருளிகளைப் பயணத்திலிருந்து தற்காலிகமாக விலக்கி வைக்கத் தொடங்கினர்.

உந்துருளிகளைத் தடுத்து தெருவின் கரைகளில் நிறுத்தி வைக்கத் தொடங்கியவுடன் அவ்வந்துருளிகளில் பயணம் செய்தவர்கள் காவல்துறையினரிடம் தம்மை விடுவிக்குமாறு கேஞ்சத் தொடங்கியதைக் காணக்கூடியதாக இருந்தது.

சிறிது நேரத்தின் பின் அவர்கள் எச்சரிக்கப்படும் அறிவுறுத்தப்படும் பயணம் செய்ய அனுமதிக்கப்பட்டனர்.

(பவி)

எடுக்கப்பட்டு ஏனைய பிரதேச காவல் நிலையங்களுக்கும் தகவல் அனுப்பப்பட்டுள்ளது.

சம்பவ இடத்திலேயே அகாலமாகி உள்ளார்..குறித்த மன்னார் மாவட்ட இளைஞரும் இவ் விபத்தில் அகாலமாகியுள்ளார். கடும் பனிமூட்டம் காரணமாக இவ்விபத்து நிகழ்ந்துள்ளது. (கலாரதன்)

சென்றுள்ளனர். குறித்த கணவன் மனைவியர் திருமலையில் உள்ள முருகன் கோவிலொன்றில் தொண்டு புரிபவர்கள் என்றும் அபகரிக்கப்பட்ட கழுத்துச் சங்கிலி போலியானதென்றும் பிந்திக்கிடைத்த தகவல்கள் தெரிவிக்கின்றன.

கன்னியா பாடாசலை அதிபர், ஆசிரியர்கள், மாணவ மாணவிகள் மற்றும் கன்னியா, மாங்காயூற்று விலகம கிராம உத்தியோகத்தர்களும், பட்டினமும் சூழலும் பிரதேச செயலக காரியாலய உத்தியோகத்தர்களும் கலந்து கொண்டனர்.





கொக்குக்கு எத்தனை கால்

முதலாளி பரந்தாமன் அன்று வேட்டைக்குச் சென்று திரும்பினார். அவர் கையில் கொக்கு ஒன்று இருந்தது. தன் கையிலிருந்த கொக்கைச் சமையல்காரனிடம் கொடுத்தார்.

“இன்று இரவு உணவிற்கு இதை அருமையாகச் சமைத்து வை. என் நண்பர்கள் சாப்பிட வருகிறார்கள்,” என்று சொல்லிவிட்டு வெளியே சென்றார்.

சமையல்காரன் அந்தக் கொக்கை உரித்து குழம்பு வைத்தான். கறிக்குழம்பின் மணம் அவன் முக்கைத் துளைத்தது. ஆசையை அடக்க முடியாது அவன் கொக்கின் ஒரு காலை எடுத்து சாப்பிட்டு விட்டான்.

“முதலாளி கேட்கமாட்டார். கேட்டாலும் சமாளித்துக் கொள்ளலாம்” என்று நினைத்தான் அவன்.

சாப்பாட்டு நேரம்—
முதலாளியும் அவர் நண்பர்கள் சிலரும் சாப்பிட அமர்ந்தனர். கறிக்குழம்பு பரிமாறப்பட்டது. கொக்கின் ஒரு காலைச் சுவைத்து உண்ட அவர், “மிக நன்றாக உள்ளது. இன்னொரு காலை கொண்டு வா,” என்று கேட்டார்.

திகைத்த சமையல்காரனுக்கு என்ன செய்வது என்று புரியவில்லை. “கொக்கிற்கு ஒரு கால் தான் முதலாளி. எப்படி இன்னொரு காலைக் கொண்டு வர முடியும்?” என்று கேட்டான்.

நண்பர்கள் எதிரில் சமையல்காரனோடு வாதிட விரும்பாத முதலாளி, “ம்ம்... நாளைக் காலையில் கொக்கிற்கு ஒரு காலா இரண்டு காலா என்று தெரிந்து கொள்ளலாம்,” என்று சொல்லிவிட்டு அந்தப் பிரச்சனையை அதோடு விட்டு விட்டார்.

மறுநாள் பொழுது விடிந்தது. சமையல்காரனை அழைத்துக் கொண்டு முதலாளி வேட்டைக்குப் புறப்பட்டார். போகும் வழியில் வயல் வெளியில் ஏராளமான கொக்குகள் நின்றிருந்தன. “கொக்கிற்கு ஒரு காலா? இரண்டு காலா? இப்பொழுது சொல் என்று கேட்டார் முதலாளி.

“ஐயா! அதோ பாருங்கள். எல்லாக் கொக்குகளும் ஒரே காலில்தான் நின்று கொண்டுள்ளன. ஆகவே, கொக்கிற்கு ஒரு கால் தான் முதலாளி,” என்றான் சமையல்காரன்.

முதலாளி, கொக்குக் கூட்டத்தை பார்த்து “சூ” என்று கூச்சல் போட்டு விரட்டினார். ஒரு காலில் நின்று கொண்டிருந்த கொக்குகள் அனைத்தும் இரண்டு

கால்களையும் தரையில் ஊன்றி எழுந்தபடி சிறிது தூரம் தாவிப் பின் பறந்து சென்றன.

“இப்பொழுது என்ன சொல்கிறாய்? கொக்கிற்கு ஒரு காலா? இரண்டு காலா?” என்று மறுபடியும் கேட்டார் பண்ணையார்.

“ஐயா! நீங்கள் சாப்பிடும் போது இப்படிச் ‘சூ’ என்று சத்தம் போட்டிருந்தால் அந்தக் கொக்கிற்கும் இன்னொரு கால் வந்திருக்குமே!” என்று சாமர்த்தியமாகச் சொன்னான் சமையல்காரன்.

அவனுடைய கெட்டிக்காரத்தனமான பேச்சைக் கேட்டு மகிழ்ந்த அவர், “இனி இப்படி நடந்து கொள்ளாதே... பொய் சொல்வது, ஏமாற்றுவது எனக்கு பிடிக்காத குணம். உனக்கு என்ன வேணுமோ அதை கேட்டு வாங்கிச் சாப்பிடு,” என்றார் முதலாளி.

“என்னை மன்னித்து விடுங்கள் முதலாளி... இனிமேல் இப்படிச் செய்ய மாட்டேன்!” என்றான் சமையல்காரன்

தெரிந்து கோள்வோமா ?

- பிறப்பு விகிதமே இல்லாத நாடு - வாடிகன் சிட்டி
- வருடம் தொடும் பூயில் புதைந்து வரும் நாடு - நெதர்லாந்து
- டாக்ஸி அதிகம் உள்ள நாடு - மெக்ஸிகோ
- கண்ணாடி தொழிலுக்கு பெயர் பெற்ற நாடு - பெல்ஜியம்
- படகு வடிவில் அமைத்து உள்ள நாடு - இத்தாலி
- கடல் மட்டத்துக்கு கீழே உள்ள நாடு - டென்மார்க்

- வருடம் தோறும் புதிய ஜனாதிபதியை தெரிவு செய்யும் நாடு - சுவீட்சர்லாந்து
- உலகில் மிக பழமையான பாராளுமன்றம் உள்ள நாடு - ஐஸ்லாந்து
- நீரிலும், நிலத்திலும் அனைத்திலும் செல்லும் வாகனம் - ஹோவர் கிராக்ப்ட்
- தினசரி பத்திரிக்கை இல்லாத, படிக்க தெரியாத மக்கள் உள்ள நாடு - காம்பியா
- உலகில் தட்டையான, சமதளமான நாடு - மாலைதீவு
- உலக மக்கள் அமைதியாக வாழ்வதற்கு உகந்த நாடு - நோர்வே

- உலகில் அதிக மக்களால் தயாரித்து சாப்பிடப்படும் உணவு - நூட்டிள்ஸ்
- கிறிஸ்மஸ் வாழ்த்து அட்டையை அறிமுகம் செய்த நாடு - நோர்வே
- ஒரு நாட்டின் பரப்பளவுக்குள் அமைந்து இருக்கும் இன்னுமொரு நாடு - லெசுதோ (ஆபிரிக்கா)
- ஒரே நாடக இருக்கும் கண்டம் - அவுஸ்ரேலியா
- பழமை வாய்ந்த செய்தி நிறுவனம் - ரொயிட்டர்

- தனக்கு என்று தாய் மொழி இல்லாத நாடு - சுவீட்சர்லாந்து
- பத்திரிகை வெளிவராத நாடு - திபெத்
- ஒரு போதும் மலராத பூ - அத்திப்பூ
- வேர் இல்லாத தாவரம் - இலுப்பை
- உலகில் வறுமையான நாடு - ருவாண்டா

இல்லாத ஒன்றை எண்ணி ஏங்க பெண்களுக்கு சொல்லித் தர வேண்டிய தில்லை நளமுடிக்காரர்களுக்கு, சுருட்டை முடி பெண்களைப் பார்த்து ஏங்குவது, சுருட்டை முடியுள்ள பெண்கள் நீண்ட கூந்தலுக்கு ஆசைப்படுவதும் இயற்கை. இப்படி பெண்கள் தங்கள் கூந்தல் அழகை பராமரிப்பதில் மிகவும் கவனமாக இருப்பார்கள்.

கூந்தல் உதிர்வுகளை தவிர்க்க சில யோசனைகள்



- செம்பருத்தி பூவின் இதழ்களைத் தனித்தனியாக எடுத்து வெயிலில் உலர வைத்துப்பொடி செய்து தேங்காய் எண்ணெயுடன் சேர்த்துக் கூந்தலில் தடவி வர கூந்தல் கருமையுடன் உதிராமல் இருக்கும்.
- முட்டையின் வெள்ளை கருவை எடுத்துத் தலையில் தேய்த்து நிமிடம் கழித்து சீயாக்காய் போட்டுக்குளித்தால் தலைமுடி உதிர்வது நின்றுவிடும்.
- தலையை சுத்தமாக வைத்துக் கொள்வதும், விரித்துப் போடாமல் நுனி வரை

பின்னிக்கொள்வதாலும் முடி உதிர்வை தவிர்த்துக்கொள்ள முடியும்.

- கூந்தல் ஈரமாக இருக்கும் பொழுது கூந்தலில் சிக்கு எடுத்தல் கூடாது இது முடி உதிர்வை அதிகரிக்க செய்யும்.
- தலை முடியினை பிளிச் செய்வதனால் தலை முடி தனது இயற்கைத் தன்மையை இழந்து விடும் இதனாலும் தலை முடி உதிர் ஆரம்பிக்கும் ஆகவே வைத்திய ஆலோசனையுடன் சிகை அலங்காரங்களை மேற்கொள்வது நன்று.

♀ மகளீர் முரசு

மாஸ்மலோ
தேவையான பொருட்கள் : சீனி - 500 கிராம், ஜெலற்றின் - 30 கிராம், தண்ணீர் - 2 கப், கலரிங் - விரும்பிய அளவு, எலுமிச்சம்பழம் - 2 தே.க, கோன் பிளவர் - அளவாக

செய்முறை : முதலில் சீனியைத் தண்ணீர் சேர்த்துப் பாகு காய்ச்சவும். பின் பாகு நூல் பதமானதும் இறக்கி வேறொரு பாத்திரத்தில் ஊற்றி ஜெலற்றினை 1/4 கப் தண்ணீரில் கரைத்துப் பாகுடன் சேர்த்து நன்கு ஆற விடவும். பின் முட்டை அடி கருவி அல்லது கேக் அடிகருவியினால் நன்றாக அடிக்கவும். நுரையாக இறுகும் பருவத்தில் கலரிங், எலுமிச்சம் புளியைச் சேர்க்கவும். பின்

அடிகருவியை கலவையிலிருந்து எடுக்கும் போது கலவை சிந்தாமல் இருப்பதே மாஸ்மலோவின் சரியான பதமாகும். பின் ஒரு தட்டில் கோன் பிளவரை லேசாகத் தூவி அத்தட்டில் கலவையை ஊற்றி குளிரட்டியில் வைக்கவும் அல்லது தண்ணீர் பாத்திரத்தின் மேலும் வைக்கலாம்.



தோல் சுருங்காமல் வழுவழுப்பாய் வேண்டுமா?

சில பெண்களுக்கு எத்தனை வயசானாலும் தோல் சுருங்காது. வழுவழுவெனச் சின்னப் பெண்ணைப் போலவே இருக்கும்!

தோல் வறட்சி, கட்டம் கட்டமாகத் தோலின்மீது மெலிதான வெடிப்பு எதுவுமில்லாத பட்டுப் போன்ற மேனி வேண்டுமா? அதுக்கெல்லாம் கொடுத்து வைக்கவேண்டும் என்று ஏக்கப் பெருமூச்சு விடுகிறீர்களா?

அம்மணி... பொறுங்கள். இதைப் படிங்கள் முதலில்!

தண்ணீர் மருந்து
-கிணற்றுத் தண்ணீர்க்கு வரிவிதிக்க முயற்சிக்கும் இலங்கையில் மருந்து மாதிரிதான் தண்ணீரையக் குடிக்க வேண்டியிருக்கு - நீங்கள் முன்குவது காதில் விழுகிறது.

ஆனால், ஒரு நாளைக்கு ஒன்றரை லிட்டர் முதல் இரண்டு லிட்டர் தண்ணீர் அருந்துபவர்களுக்கு வயிற்றுப் பிரச்சினை அவ்வளவாக வருவதில்லை! வயிறு நலமாக இருந்தால் உடம்பும் சருமமும் சுத்தமாக இருக்கும்.

எலுமிச்சை உடம்புக்கு நல்லது!

குளிப்பதற்கு முன் - ஒரு வானித் தண்ணீரில் ஒரு முடி எலுமிச்சையைப் பிழிந்து கொள்ளுங்கள். சோப்பு தேய்த்துக் குளித்த பின், கடைசியாக ஒரு -லெமன் வோட்டர் பாத்- எடுங்கள். இதன் புத்துணர்வையும் சரும மினுப்பையும் அனுபவித்துத் தெரிந்து கொள்ளுங்கள்.

தேமலை விரட்டுங்க!

நாட்டுமருந்துக் கடைகளில் கார்போகேட்டால் தருவார்கள். இதைப் பொடி செய்து, மெல்லிய

துணியில் சலித்து, ஒரு டப்பாவில் எடுத்து வைத்துக் கொள்ளுங்கள்.

தினமும் இதில் கொஞ்சம் எடுத்துத் தண்ணீர் விட்டு பசை மாதிரி செய்து தோலில் தடவுங்கள். விரைவில் தேமல் இருந்த இடம் தெரியாமல் போகும்!

மெருகுக்கு பப்பாளி!

நன்கு பழுத்த பப்பாளியை நறுக்கி, மிக்ஸியில் போட்டு அடித்து, அத்துடன் ஒரு முடி எலுமிச்சை சாறை விட்டுக் கலந்து, உடம்பில் தேய்த்து, ஒரு மணி நேரம் போல ஊறியபின் குளிக்கலாம்.

கடந்த வார ஆங்கிலப் பத்திரிகைகளின் தோரண்பார்வை...

Sunday Observer:

தென் ஆசியாவில் தலைக்கான வருமானம் கூடிய நாடாக இலங்கை -

அமெ.டொலர் 2,800 ஒருவருக்கு

தென் ஆசிய நாடுகளுக்கிடையிலேயே மிக வருமானம் கூடிய நாடாக இலங்கை மாறியுள்ளதாக மதிப்பீட்டு நிறுவனம் ஒன்று கருத்துக் கூறியுள்ளது. தலைக்கு 2,800 அமெரிக்க டொலர்களை அயலிலுள்ள எந் நாடுகளும் பெற்றுக்கொள்ளவில்லை என அந்நிறுவனம் தெரிவித்துள்ளது.

உள்நாட்டு மொத்த உற்பத்தியின் அதிகரிப்பால் இந்நிலை தோன்றியுள்ளதாகவும் அவ்வதிகரிப்பிற்கு வெளிநாட்டிலிருந்து நாட்டுக்குள் அனுப்பப்படும் வருமானம் வருடாந்தம் 15 வீதத்தால் அதிகரிப்பதும், உல்லாசப் பயணத்துறையின் வளர்ச்சியுமே காரணங்களாகும் ஆகும் என்றும் மேலும் தெரியவருகின்றது.

சபுகஸ்கந்தையின் எரிவாயுக் கசிவு -

அயலிலுள்ள மக்கள் பயங்கொள்ளத்

தேவையில்லை

சபுகஸ்கந்தையில் ஏற்பட்டிருந்த எரிவாயுக் கசிவை அடைப்பதற்கான பொருத்தமான நடவடிக்கைகள் உடனடியாக எடுக்கப்பட்டுள்ளதாக இலங்கைப் பெற்றோலிய கூட்டுத்தாபனம் அறிவித்துள்ளது.

இக்கசிவு 16ம் திகதி வெள்ளிக்கிழமை இரவு 7.30 ஏற்பட்டதைத் தொடர்ந்து மக்கள் பீதியடையத் தொடங்கினர்.

பெற்றோலிய வளத்துறை அமைச்சர் இக்கசிவுக்கான காரணத்தைக் கண்டுகொள்ளும் விசாரணை முன்னெடுக்கப்படும் என கூறியுள்ளார்.

விமான எரிபொருளைத் தடையின்றி வழங்கும் நடவடிக்கைகள் மேற்கொள்ளப்பட்டுள்ளதாகத் தெரிவித்தார் அவர்.

விமான எரிபொருள் வழங்கு குழாய்களில் ஏற்பட்ட கசிவைத் தடுக்கும் திருத்த வேலைகளின்போது இரண்டு பெற்றோலிய கூட்டுத்தாபன ஊழியர்கள் உடல் கருகிப் பலியானது தெரிந்ததே. அவர்களது உடலங்கள் பிரேத பரிசோதனையின் பின் உறவினர்களிடம் ஒப்படைக்கப்பட்டுள்ளன.

முன்பள்ளிச் சிறார்களுக்கு ஒரு

கோப்பை பால்

ஒரு கோப்பைப் பால் இலங்கை முழுவதுமுள்ள சிறார்களுக்கு வழங்க நடவடிக்கைகள் முன்னெடுக்கப்பட்டுள்ளதாக குழந்தை அபிவிருத்தி மகனீர் விவகார அமைச்சு தெரிவித்துள்ளது.

இத்திட்டத்தின் கீழ் 200,000 குழந்தைகள் நாடு முழுவதும் பயனடைவர் எனத் தெரிகின்றது.

10000 பதிவு செய்யப்பட்ட முன்பள்ளிப் பாடசாலைகளில் 9000 பாடசாலைகளின் 176,000 குழந்தைகள் இப் பயனைத் தற்போது பெற்று வருவதாகவும் எஞ்சிய பாடசாலைகளுக்கும் இத்திட்டம் விரைவில் விரிவு படுத்தப்படும் என்றும் தெரிய வருகின்றது.

தமிழ்த் தேசியக் கூட்டமைப்பின் வாழ்வு

வடக்கு கிழக்கில் பிரச்சனையிருக்கும்

வரைக்குமே - டக்ளஸ் தேவானந்தா

வடக்கு கிழக்கில் பிரச்சனை இருப்பதையே தமிழ்த் தேசியக் கூட்டமைப்பு விரும்புகின்றது. அவ்வாறு பிரச்சனை இருந்தால் மட்டுமே அவை வாழ முடியும் என அமைச்சர் டக்ளஸ் தேவானந்தா தனது செவ்வியல் தெரிவித்துள்ளார்.

அவர்கள் வாழ வேண்டுமானால் வடக்கிலும் கிழக்கிலும் யுத்தம் ஓயக்கூடாது. அவர்களது வரலாறு இதனையே எமக்குச் சொல்கின்றது. அதுவே உண்மையும்.

சனாதிபதி தமிழ்மக்களின் பிரச்சனையைத் தீர்க்க பாராளுமன்றத் தெரிவுக்குழுவை நியமித்தார். ஆனால் பொதுவான சம்பிரதாயப்படி அதனை எதிர்க்கட்சியினர் எதிர்த்துவிட்டனர். தமிழ்த் தேசியக் கூட்டமைப்பு அக் குழுவில் பங்குபற்றவே முடியாது என்கின்றது. இந்த இழுபறியால்தான் தமிழர் பிரச்சனை தீர்வின்றித் தொடர்கின்றது என அவர் மேலும் தெரிவித்தார்.

The Sunday Leader

யுத்தத்தின் போது ஈ.நா தவறு விட்டுள்ளது.

2009 இல் நிகழ்ந்த இறுதி யுத்தத்தின் போது ஐக்கிய நாடுகள் சபையானது தனது கடமையை செய்ய தவறிவிட்டது எனும் குற்றச்சாட்டை இலங்கையும் உறுதிப்படுத்தியுள்ளது. வெளியிடப்பட்ட ஈ.நா சபையின் உள்ளக அறிக்கையானது ஈ.நா மீதான குற்றச்சாட்டைக் கூறியிருந்தது. எனினும் இக்குற்றச்சாட்டுக்கு நாம் பதிலளிக்கத் தேவையில்லை என இலங்கை வெளிவிவகார அமைச்சின் செயலாளர் கருணாதிலக அமுணுகம தெரிவித்தார்.

மேலும் புலிகள் சாமானியர்களை மனிதக் கேடயமாக பயன்படுத்தியதை தடுப்பதற்கு ஈ.நா முனையாததால் அது தனது கடமையைச் செய்யவில்லையெனத் தோன்றுகின்றது என தெரிவித்த அவர் அவ்வறிக்கையின் இறுதியில் ஈ.நா வின் தொழிற்பாட்டை சரிவர நிகழ்த்த முடியாதவாறு அரசின் மீது ஈ.நா அழுத்தங்களைப் பிரயோகித்திருந்தது என்றும் குற்றச்சாட்டை மறுத்துள்ளார்.

இவ்வறிக்கையானது கடந்தகாலத்தில் மேற்கொள்ளப்பட்ட மீறல்களை விசாரித்து பொறுப்பளிக்காமலோ அல்லது அரசியல் ரீதியாக இலங்கைச் சமூகங்களின் வேண்டுகோள்களை அணுகாமலோ இருக்குமட்டும் நிரந்தர நிம்மதி என்பது இலங்கைக்கு இல்லை என தெரிவிக்கின்றது.

வெலிக்கடை சிறைக்கவலரத்தை ஈ.நா சபையின் மனித உரிமை ஆணையகத்தின் முன் வைப்பதற்கு மனோ நடவடிக்கை

சிறைச்சாலை கலவர தகவல்களைத் தான் திரட்டி வருவதாக முன்னாள் பாராளுமன்ற உறுப்பினர் மனோ கணேசன் தெரிவித்துள்ளார். அத்தகவல்களைக்கொண்டு தயாரிக்கப்படும் அறிக்கையை ஈ.நாவில் மனித ஆணைக்குழுவின் முன் கையளிக்கவிருப்பதாக அவர் தெரிவித்தார். கலவரத்தின் போது கடும் மனித உரிமை மீறல்கள் நிகழ்ந்துள்ளன என கணேசன் தெரிவித்தார். இலங்கை மனித உரிமை ஆணைக்குழுவால் வழங்கப்பட்ட அறிவுறுத்தல்களை இலங்கைச் சிறைச்சாலை திணைக்களம் பின்பற்றவில்லை என அவர் மேலும் தெரிவித்தார். மேலும் விசேட அதிரடிப்படை, இராணுவம் ஆகியன நடந்து கொண்டமை பற்றி விசாரணை நடாத்தப்பட வேண்டும் எனவும் அவர் தெரிவித்தார்.

மன்னிப்புக் கோருகிறது Sunday Leader

08.07.2012 இல் திரு.கோதாபாய ராஜபக்ஷவுக்கெதிராக பிரசுரிக்கப்பட்ட கட்டுரை சம்பந்தமாக நிபந்தனையற்ற மன்னிப்பை Sunday Leader கோரியுள்ளது. இக்கட்டுரையில் Srilankan Airlines ஊடாக நாய்க்குட்டியொன்றை சுவிட் சலாந்தின் சூரிச் சிலிருந்து திரு.கோதாபாயவுக்காக இலங்கைக்கு எடுத்து வர நடவடிக்கைகள் மேற்கொள்ளப்பட்டதாக வெளியாகியிருந்தது. எனினும் தற்போது அவ்வாறான மிருகங்கள் எவையும் Srilankan Airlines ஊடாக திரு.கோதாபாய ராஜபக்ஷவுக்கோ அல்லது அவரது குடும்பத்தினருக்கோ கொண்டுவரப்படவில்லை என தெளிவாகியுள்ளது. எனவே இக்கட்டுரை தொடர்பாக Sunday Leader நிபந்தனையற்ற மன்னிப்புக் கோரியுள்ளது.

யாழ்ப்பாணத்தில் இந்திய அணுஉலைக்கெதிரான ஆர்ப்பாட்டம்.

கூடங்குளம் அணுமின்நிலையத்திற்கெதிரான ஆர்ப்பாட்டம் ஒன்று யாழ்ப்பாணத்தில் நடந்துள்ளது. சுதந்திர மாக்கீச லெனின் கட்சியினரால் ஏற்பாடு செய்யப்பட்ட இவ்வார்ப்பாட்டமே இலங்கையின் முதலாவது எதிர்ப்பு ஆர்ப்பாட்டமாகும். யாழ்பேருந்து நிலையத்திற்கு முன்பாக கூடிய இக்கட்சியினர் கூடங்குளம் அணு மின்நிலையத்திற்கெதிரான பாதாதைகளையும், சுலோகங்களையும் ஏற்ற ஆர்ப்பாட்டம் நிகழ்த்தினர்.

The Sunday Times:

இந்திய வாகன இறக்குமதிக்கு சூப்பு

மேலதிக வரிகளை விதித்ததன் ஊடாக இந்திய வாகனங்கள் இலங்கைச் சந்தைக்குள் இறக்குமதி செய்யப்படுவதை இலங்கை அரசு குறைக்க முயற்சித்துள்ளது. எனினும் ஐப்பானிய வாகனங்களுக்கான சந்தை இன்னும் திறந்தே தான் கிடக்கிறது. மேலும் சீன முதலீட்டாளர் ஒருவருக்கு வாகன பொருத்தும் சாலையை இலங்கையில் ஆரம்பிப்பதற்கு இலங்கை அரசு பச்சை கொடி காட்டியுள்ளது. இவ்வாலை ஹம்பாந்தோட்டை மற்றும் கம்பஹாவில் 20 மில்லியன் அமெரிக்க டொலர்களில் உருவாகவுள்ளது.

வெளிக்காட்ட விரும்பாத சுங்க அதிகாரி ஒருவரின் கூற்றுப்படி இந்தியக் கார்களுக்கும், ட்ரக்குகளுக்குமே கூடிய வரி விதிக்கப்பட்டுள்ளது. ஐப்பானிய வாகன இறக்குமதிக்கு நுட்பமாக நன்மைகள் வழங்கியுள்ளதாக தெரிவிக்கப்பட்டுள்ளது. எவ்வாறெனின் 1000 சிலிண்டர் கொள்ளளவுக்கு (1000cc) குறைவான வாகனங்களில் 80 வீதமானவை இந்தியாவில் இருந்தே இலங்கைக்கு இறக்குமதி செய்யப்படுகிறது. இவ்வலுவளவைக் கொண்ட வாகனங்கள் ஐப்பானியில் இருந்து இறக்குமதி செய்யப்படுவதில்லை. இப்புதிய வரிகளால் மாருதி, அல்டோ ஆகியவற்றின் விலை ரூபா 250,000 ஆல் அதிகரிக்குமெனவும் ட்ரக்குகளின் விலை ரூபா 1,000,000 த்தால் அதிகரிக்குமெனவும் தெரியவருகிறது.

பிரதம நீதியரசரின் வேண்டுகோள் நிராகரிக்கப்பட்டது.

பாராளுமன்ற தெரிவிற்குமுன்பின் முன் பிரசன்னமாவதற்கு காலவகாசம் தருமாறு பிரதம நீதியரசரால் விடுக்கப்பட்ட வேண்டுகோளை பாராளுமன்ற தெரிவுக் குழு நிராகரித்துள்ளது என நீதியரசரின் சட்டவாளர்கள் தெரிவித்துள்ளனர். பாராளுமன்ற தெரிவுக் குழுவானது எதிர்வரும் 23ம் திகதி நீதியரசர் தனிப்பட்ட முறையில் அக்குழுவின் முன் பிரசன்னமாகி தம்மிடம் கால அவகாசத்தை தெரிவிக்க வேண்டும் என்றும் கூறியுள்ளது.

இதே வேளை எதிர்க்கட்சித் தலைவர்கள் 17ம் திகதி பாராளுமன்றத்தின் பகுதியொன்றில் கூடி இத்தெரிவுக்குழுவின் அங்கத்துவம் தொடர்பான தமது தந்திரோபாயங்களை விவாதித்துள்ளனர். மேலும் சுதந்திரமான சட்டவாளர்களை பாராளுமன்ற தெரிவுக்குழுவிற்கு ஆலோசனை வழங்க நியமிக்க வேண்டும் என எதிர்க்கட்சியினரால் சபாநாயகருக்கு விடுக்கப்பட்ட வேண்டுகோள் நிராகரிக்கப்பட்டது. அத்துடன் பாராளுமன்ற தெரிவிற்குமுன்பில் இன்னும் சில எதிர்க்கட்சி உறுப்பினர்களை தெரிவுசெய்ய வேண்டும் எனும் கோரிக்கையும் சபாநாயகரால் நிராகரிக்கப்பட்டிருந்தது.

இவ்வேளையில் பிரதம நீதியரசர் பல பிரபல்யமான நீதிபதிகளைச் சந்தித்து தமது நிலைப்பாட்டை விளக்கியுள்ளதுடன் தான் தனக் கெதிரான குற்றப்பிரேரணையை எதிர்கொள்ளப் போவதாகவும் தெரிவித்துள்ளார்.

பாராளுமன்ற உறுப்பினர்களுக்கு வழங்கப்பட்ட கறியில் நஞ்சு

பாராளுமன்ற கட்டடத் தொகுதியின் உணவறையில் இருந்து தயாரிக்கப்பட்டு பரிமாறப்பட்ட கறியின் நிறம் சந்தேகத்துக்கிடமானதாக இருந்ததாக மேற்கொள்ளப்பட்ட முறைப்பாட்டைத் தொடர்ந்து சபாநாயகரால் இவ்விடயம் பொலிஸ் விசாரணைக்கு உட்படுத்தப்பட்டிருந்தது. அவ்விசாரணையின் முடிவில் ஆசனிக் விசம் அக்கறியில் உள்ளதாக தெரியவந்துள்ளது. இதைத்தொடர்ந்து அவ்வுணவக ஊழியர்கள் அனைவரும் விசாரணைக்குட்படுத்தப்பட்டனர்.



முரசன்



விளையாட்டு செய்திகள்

இலங்கைக்கு கிரிக்கட் சுற்றுப்பயணத்தை மேற்கொண்டிருக்கும் நியூசிலாந்து அணி. 2 டெஸ்ட், 5 ஒருநாள் மற்றும் ஒரு டி20 போட்டிகளில் விளையாடுவதற்காக வந்திருக்கிறது. டி20 போட்டி மழைகாரணமாக கைவிடப்பட்ட நிலையில். ஒருநாள் சர்வதேசப் போட்டித் தொடரிலும் இரண்டு போட்டிகள் மழைகாரணமாகக் கைவிடப்பட்டு, மற்றைய 3 போட்டிகளிலும் இலங்கை டக்வர்த் லூயிஸ் முறையில் வென்று ஒருநாள் போட்டித்தொடரைக் கைப்பற்றியமை குறிப்பிடத்தக்கது.

அதன் பின்னர் மழை ஓரளவு கருணை காட்டிய நிலையில் முதலாவது டெஸ்ட் போட்டி கடந்த நொவெம்பர் 17ம் திகதி காலி சர்வதேச விளையாட்டரங்கில் ஆரம்பமானது.

நாணயச்சுழற்சியில் வெற்றிபெற்ற நியூசிலாந்து அணி முதலில் துடுப்பெடுத்தாடத் தீர்மானித்தது. ஆரம்பம் முதலே பந்துவீச்சில் சிறப்பாக செயற்பட்ட இலங்கை அணி முதலாவது குளிர்மான இடைவேளைக்கு முன்னரே நியூசிலாந்தின் 3 விக்கெட்டுகளை பதம்பார்த்திருந்தது. நியூசிலாந்து சார்பாக முதல் இன்னிங்சில் மக்குலம் மற்றும் பிளின் ஆகியோர் மட்டுமே அரைச்சதத்தைக் கடந்திருந்தனர் என்பது

குறிப்பிடத்தக்கது. முதலாவது நாளிலேயே ஹேரத்தின் சுழலுக்கு பதிலளிக்க முடியாமல் நியூசிலாந்து 221 ஓட்டங்களுக்கு ஆட்டமிழந்தது. முதலாவது இன்னிங்சில் இலங்கை அணி சார்பாக ஹேரத் 5 விக்கெட்டுகளையும், எரங்க 3 விக்கெட்டுகளையும் குலசேகர 2 விக்கெட்டுகளையும் கைப்பற்றியிருந்தனர்.

முதலாவது இன்னிங்சில் பதிலுக்குத் துடுப்பெடுத்தாடிய இலங்கை அணிக்கு சவுத்தீ சிறந்த பதிலடியை ஆரம்பம் முதல் வழங்கியிருந்தார். இலங்கையின் ஆரம்பத் துடுப்பாட்ட வீரர்களை ஓட்டமெதுவும் எடுக்காமலே ஓய்வறைக்கு அனுப்பி வைத்தார். முதல் 16 ஓவர்களில் 5 விக்கெட்டுகளை இழந்து சரிவைச் சந்தித்த இலங்கை அணியை 6வது விக்கெட்டுக்காக ஜோடி சேர்ந்த மஹேல ஜயவர்தனவும் மத்தியூசும் 156 ஓட்டங்களை இணைப்பாட்டமாகப் பகிர்ந்து இலங்கை அணியை சரிவிலிருந்து மீட்டிருந்தனர். மஹேல, மத்தியூசின் ஆட்டமிழப்பைத் தொடர்ந்து 247 ஓட்டங்களுக்கு சகல விக்கெட்டுகளையும் இழந்தது இலங்கை அணி.

பந்துவீச்சில் நியூசிலாந்து சார்பாக சவுத்தீ 4 விக்கெட்டுகளையும் பட்டேல் 3

விக்கெட்டுகளையும் வீழ்த்தியிருந்தார்கள். நியூசிலாந்தின் உதவிப் வேகப்பந்துவீச்சுப் பயிற்றுவிப்பாளராக பொறுப்பேற்றிருக்கும் முன்னாள் இலங்கை அணியின் ஆரம்பப் பந்துவீச்சாளர் சமிந்த வாலின் சிறப்பான நெறிப்படுத்தல்களை நியூசிலாந்தின் வேகப்பந்துவீச்சில் காணக்கூடியதாக இருந்தது.

இலங்கையை விட 26 ஓட்டங்கள் பின்தங்கிய நிலையில் தனது இரண்டாவது இன்னிங்சை ஆரம்பித்த நியூசிலாந்து அணி, ரங்கன ஹேரத்தின் அசுரத் தாத்துதலுக்கு மீண்டும் பலியாகியது. பிளைன்னைத் தவிர நியூசிலாந்தின் துடுப்பாட்ட வீரர்கள் எவரும் 20 ஓட்டங்களைக் கூட எட்டவில்லை என்பது கவலைக்குரிய விடயம். இரண்டாவது இன்னிங்சில் 118 ஓட்டங்களுக்கு ஆட்டமிழந்த நியூசிலாந்து அணியின் 6 விக்கெட்டுகளை கைப்பற்றியதோடு போட்டியில் மொத்தமாகப் 11 விக்கெட்டுகளையும், இந்த ஆண்டில் டெஸ்ட் போட்டியில் அதிக விக்கெட்டுகளை வீழ்த்திய வீரர் பட்டியலில் முதலாவது இடத்துக்கும் ஹேரத் முன்னேறினார்.

பதிலுக்குத் துடுப்பெடுத்தாடிய இலங்கை அணியின் ஆரம்பத் துடுப்பாட்ட வீரர்கள் இருவரும் முதல் இன்னிங்சில் விட்ட தவறை சரி செய்யும் நோக்கில் விக்கெட் எதனையும் இழக்காது வெற்றி இலக்கை எட்டினர். போட்டியின் சிறப்பாட்டக்காரராக 11 விக்கெட்டுகளைக் கைப்பற்றிய ரங்கன ஹேரத் தெரிவு செய்யப்பட்டார்.

பெரிய ஜங்கரனின் 'காட்டுப்பு'

பெரிய ஜங்கரனின் "காட்டுப்பு" என்ற சிறுகதை அருள் செல்வநாயகம் ஞாபகார்த்த சிறுகதை போட்டியில் தேசிய ரீதியாக இரண்டாமிடத்தைப் பெற்றுள்ளது.

கலை இலக்கிய சஞ்சிகைகளான ஜீவனதி மற்றும் மல்லிகை ஆகியன இணைந்து நடத்திய இச் சிறுகதைப் போட்டியில் இலங்கையின் பல மாவட்டங்களை சேர்ந்த எழுத்தாளர்கள் பங்கு பற்றியிருந்தனர். பெரிய ஜங்கரன் அவர்கள் 2011ம் ஆண்டுக்கான இலங்கை இலக்கிய பேரவையின் கவிதைக்கான பரிசினை தனது கவிதைத் தொகுப்பான "கறுப்பு மழைக்கு" பெற்றிருந்தார்.

அத்தோடு அவுஸ்ரேலிய தமிழ்ச்சங்கம் நடாத்திய சிறுகதைப் போட்டியில் ஜங்கரனின் சிறைவாசம் என்ற சிறுகதை முதல் பத்து இடங்களுக்குள் தெரிவு செய்யப்பட்டு பரிசுத் தொகை அனுப்பப்படாத நிலையில் சான்றிதழ் கிடைக்கப் பெற்றதும் குறிப்பிடத்தக்கது.

கிணற்றில் வீழ்ந்து

மரணம்

கடந்த 17.11.2012 அன்று முதார் கையியா நகரை சேர்ந்த தெளபிக் என்ற நபர் கிணற்றில் தவறி விழுந்து உயிரிழந்தார். மின்சாரம் தடைப்பட்டிருந்த நேரத்தில் நீரை பெற சென்ற வேளையிலேயே இச்சம்பவம் இடம் பெற்றது.

இலவச மருத்துவ முகாம்

திருகோணமலை கல்வி வலயத்தில் தரம் 01 - 07 இற்கு உட்பட்ட பாடசாலை மாணவர்களுக்கு கண் பரிசோதனை மருத்துவ முகாம் மேற்கொள்ளப்பட்டு வருகின்றன. லயன்ஸ் கழக அனுசரணையுடன் லியோ கழகங்களின் உதவியுடன் இம்முகாம் நடாத்தப்பட்டுள்ளது புனித சூசையப்பர் கல்லூரியில் இப் பரிசோதனை புதன்கிழமை மேற்கொள்ளப்பட்டது.

தம்பலகாமம் கிண்ணியா வீதித் திருத்தம்

தம்பலகாமம் - கிண்ணியா வீதியின் 5ம் 6ம் கி.மீ இடையே கடந்த வெள்ளத்தின் பின் வீதி அபிவிருத்தித் திணைக்களம் ஒரு காலவாயை அமைத்த சீத்துவக்கெட்ட முறையையே

காண்கின்றீர்கள். கிழக்கு மாகாண சபை எதிர்கட்சித் தலைவர் திரு. தண்டாயுதபாணி இது விடயத்தில் செய்த முறைப்பாட்டின் பின் இவ்வீதி சரிவர நிர்மாணிக்கப்பட்டது.



லயன்சிடமிருந்து உலருணவுப் பொதிகள்

கடந்த 17-11-2012 சர்வேதேச லயன்ஸ் கழகத்தின் ஆதரவுடன் 306 C மாவட்டத்தின் கொழும்பு லயன்ஸ் கழகங்களும் திருமலை லயன்ஸ் கழகங்களும் இணைந்து கிளிவெட்டி, மாவடிச்சேனை, மணல் சேனை போன்ற கிராமங்களில் காணப்படும் உள்ளக இடப்பெயர்வு தங்குமிடங்களில் உள்ள பொதுமக்களுக்கு உலருணவு பொதிகளை வழங்கியுள்ளன.

செய்தித்தாள் ஒன்றில் இம்மக்களின் துன்ப நிலை வெளியானதை தொடர்ந்து விரைந்து செயல்பட்ட லயன்ஸ் கழகத்தினர் ரூபா 1,840 பெறுமதியான 500 பொதிகளை மக்களுக்கு வழங்கினர். இந் நிகழ்வில் பிரதேச செயலாளர், இராணுவ அதிகாரிகள், கிராம சேவகர்கள், மற்றும் லயன்ஸ் அங்கத்தினர் கலந்து கொண்டனர்.



□ நீங்களும் எழுதலாம் □
வாசகர் வட்டத்தின் ஏற்பாட்டில்
பெள்ளினமி தின கவியரங்கு

27.11.2012 அன்று செவ்வாய்க் கிழமை மாலை 4.00 மணிக்கு " எத்தனை தான் அச்சங்கள் " என்னும் தலைப்பில் கவியரங்கம் நிகழவுள்ளது. இந்நிகழ்வு நகரத்தின் மத்திய வீதியில் உள்ள புனித சேவியர் மகாவித்தியாலயத்தின் மண்டபத்தில் நடைபெறவுள்ளது.

அனைவரையும் கலந்து சிறப்பிக்குமாறு வேண்டுகோள் விடுக்கின்றனர்.

தலைமறைவானார் தாய் - தவிப்பில் இருநாட் குழந்தை

கடந்த புதன் கிழமை கிண்ணியா தள வைத்தியசாலையில் தாய் ஒருவர் தான் பெற்றெடுத்த இரண்டு நாளான சிசுவை கட்டிலேயே விட்டுவிட்டு தலைமறைவாகி உள்ளார். பெண் பிரசவ வாட்டில் செவ்வாய்க்கிழமை மாலை 6.30 மணிக்கு கிண்ணியா வைத்திய சாலையில் அனுமதிக்கப்பட்டுள்ளார். இவருக்கு இரவு 9.00 மணியளவில் குழந்தை கிடைத்துள்ளது.

இவரை இன்று வீட்டு அனுப்புதற்கு தீர்மானித்திருந்த வேளையிலேயே கடமை நிமித்தம் தாதிகள் மாற்றலாகும் நேரம் பார்த்து பகல் 1.00 மணியளவில் சிசுவை கட்டிலேயே வைத்துவிட்டு தலைமறைவாகியுள்ளார். வைத்திய சாலையில் குறித்த பெண் அனுமதிக்கப்படும் போது போலியான முகவரியை வழங்கியுள்ளதாக ஆரம்பக்கட்ட விசாரணைகளில் இருந்து தெரியவந்துள்ளதாக தெரிவித்த

கிண்ணியா பொலிஸார் இது தொடர்பில் மேலதிக விசாரணைகளை மேற்கொண்டு வருகின்றனர்.



காணி விற்பனை அறிவித்தல்கள்

20.5 பேர்ச் காணித் தொகுதி விற்பனைக்கு உண்டு. (நகர எல்லைக்குள் நிலாவெளி வீதிக்கு மிக அருகில்) - 0777299198

திருஞானசம்பந்தர் வீதியில் அமைந்துள்ள 15 பேர்ச் காணி விற்பனைக்கு உண்டு. தரகர் தேவை இல்லை. 077034118

கண்டி வீதியில் 99ஆம் கட்டைச் சந்தி, தம்பலகாமம் எனும் இடத்தில் அரை ஏக்கர் விஸ்தீரணம் உள்ள காணி விற்பனைக்கு உண்டு 0773970433

சுற்றுலா விடுதிகள் அமைய பெற்ற அலஸ்தோட்டத்தில் 10 பேர்ச் காணி விற்பனைக்கு உண்டு. தொடர்புக்கு-தரன் 0776933105, 0773358460